

234 වන කාණ්ඩය - 5 වන කලාපය
தொகுதி 234 - இல. 5
Volume 234 - No. 5

2015 අප්‍රේල් 20වන සඳුදා
2015 ஏப்பிரல் 20, திங்கட்கிழமை
Monday, 20th April, 2015



පාර්ලිමේන්තු විවාද (හැන්සාඩ්)

பாராளுமன்ற விவாதங்கள்
(ஹன்சாட்)

PARLIAMENTARY DEBATES
(HANSARD)

தலை வார்ப்பு
அதிகார அறிக்கை
OFFICIAL REPORT

අන්තර්ගත ප්‍රධාන කරුණු

පාර්ලිමේන්තු මන්ත්‍රීවරුන් අගෞරවයට ලක් කිරීම

பிரதான உள்ளடக்கம்

பாராளுமன்ற உறுப்பினர்களை அகௌரவத்துக்குள்ளாக்குதல்

PRINCIPAL CONTENTS

DISHONOUR BROUGHT TO MEMBERS OF PARLIAMENT

2015 ஏப்ரல் 20வது ஸ்பெஷல்
2015 ஏப்பிரல் 20, திங்கட்கிழமை
Monday, 20th April, 2015

பேர்தீர்ப்பு
மனுக்கள்
PETITIONS

පාර්ලිමේන්තුවේ රැස්වීම්
பாராளுமன்ற அமர்வு
SITTINGS OF THE PARLIAMENT

I

Sir, there is an Amendment to the above Item, the time to read as "7.30 p.m.". Accordingly, I move,

ගරු කථානායකතුමනි, අපේ මන්ත්‍රීවරුන්, මන්ත්‍රීවරුන්ගේ ඥාතීන් හා දරුවන් ඇතළු සියලු දෙනා මේ විධියට දඩයම් කරන

[ගරු දිනේෂ් ගුණවර්ධන මහතා]

මේ ප්‍රජාතන්ත්‍ර විරෝධී ක්‍රියාව පාර්ලිමේන්තුවට තර්ජනයක්. අපි ඔබතුමාගෙන් ඉල්ලා සිටින්නේ මේ බරපතළ තත්ත්වයට මැදිහත් වෙන්න කියලායි. පාර්ලිමේන්තු මන්ත්‍රීවරුන්ට මේ විධියට තර්ජනය කළාම, පාර්ලිමේන්තුවේ කටයුතු සඳහා මන්ත්‍රීවරුන්ට පාර්ලිමේන්තුවට එන්න බැරි වෙනවා. ඉතින් මේක හරි බරපතළම අවස්ථාවකට පැමිණ තිබෙන නිසායි මම මේ කියන්නේ. මේ අවස්ථාවේ අග්‍රාමාත්‍යතුමාත් ඉන්නවා, සභානායකතුමාත් ඉන්නවා. මම ගරු කථානායකතුමාට යළිත් වරක් කියනවා, මේ බරපතළ තත්ත්වයට මැදිහත් වී ක්‍රියා නොකළොත් ඉතා අමාරු තත්ත්වයක් ඇති වන බව. පාර්ලිමේන්තුවේ කටයුතුවලදී විරුද්ධ පක්ෂය හැටියට විශ්වාසයක් නැති වාතාවරණයක් යටතේ කටයුතු කරන තත්ත්වයට අපව තල්ලු කරන්න එපා.

කථානායකතුමා

(சபாநாயகர் அவர்கள்)

(Mr. Speaker)

ගරු සභානායකතුමා.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

මේ පුද්ගලයින් අල්ලස් හෝ දූෂණ චෝදනා විමර්ශන කොමිෂන් සභාවට කැඳවූයේ මොන හේතුවක් නිසාද කියා අප කවුරුත් දන්නේ නැහැ. [බාධා කිරීම්] කොහොමද දන්නේ? [බාධා කිරීම්] අනික් එක, ඒ කාලයේ එක්සත් ජාතික පක්ෂයේ සිටි මන්ත්‍රීවරු 17දෙනෙක් ආණ්ඩු පක්ෂයට ගියාම ඇමතිකම් දුන්නා. [බාධා කිරීම්] එතකොට හරි. [බාධා කිරීම්] ගරු කථානායකතුමනි, අල්ලස් හෝ දූෂණ චෝදනා විමර්ශන කොමිසම ඇතුළු මේ සියලු ආයතන ස්වාධීන ආයතන බවට පත් කිරීමයි අප මේ දහනව වන ආණ්ඩුක්‍රම ව්‍යවස්ථා සංශෝධනයෙන් කරන්න හදන්නේ. තමුන්නාන්සේලා ඒකට විරුද්ධ ඇයි? [බාධා කිරීම්] මේ ගොල්ලෝ විරුද්ධයි. [බාධා කිරීම්]

ගරු කථානායකතුමනි, අධිකරණය, රාජ්‍ය සේවය, අල්ලස් හෝ දූෂණ චෝදනා විමර්ශන කොමිෂන් සභාව, මැතිවරණ දෙපාර්තමේන්තුව කියන මේ සියලු ආයතන දේශපාලන බැම්බලින් නිදහස් කරන්නයි අප හදන්නේ. දහනව වන ආණ්ඩුක්‍රම ව්‍යවස්ථා සංශෝධනය අප ගෙන එන්නේ ඒ සඳහායි. [බාධා කිරීම්] ඒකට මේ ගොල්ලෝ විරුද්ධයි. මේ ගොල්ලෝ විරුද්ධයි. [බාධා කිරීම්]

ගරු විමල් වීරවංශ මහතා

(மாண்புமிகு விமல் வீரவாங்ச)

(The Hon. Wimal Weerawansa)

ගරු කථානායකතුමනි, "යන්නේ කොහේද ඇහුවාම මල්ලේ පොල්" කියනවා වාගේ පිළිතුරක් තමයි ගරු සභානායකතුමා ලබා දුන්නේ. දිනේෂ් ගුණවර්ධන විපක්ෂ නායකතුමා -නොනිල විපක්ෂ නායකතුමා- මතු කළේ ඉතා වැදගත් ප්‍රශ්නයක්.[බාධා කිරීම්] නැහැ, නැහැ, කරුණාකරලා මට ප්‍රශ්නය මතු කරන්න ඉඩ දෙන්න. [බාධා කිරීම්] මම කිව්වේ, "නොනිල" කියා.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

ගරු කථානායකතුමනි, විපක්ෂ නායකවරු දෙදෙනෙක් ගැන සඳහන් කළා. විපක්ෂ නායකවරු දෙදෙනෙක්- [බාධා කිරීම්] මේ පාර්ලිමේන්තුවේ ඉන්නේ එක විපක්ෂ නායකවරයෙක් පමණයි. ඒ ගරු නිමල් සිරිපාල ද සිල්වා මහතා. [බාධා කිරීම්]

ගරු විමල් වීරවංශ මහතා

(மாண்புமிகு விமல் வீரவாங்ச)

(The Hon. Wimal Weerawansa)

ගරු කථානායකතුමනි, මම කිව්වේ, "නොනිල" කියා. මෙතුමාට "නිල" කියන එක තේරෙන්නේ නැහැ; "නොනිල"

කියන එක තේරෙන්නේ නැහැ.[බාධා කිරීම්] ඉතාම වැදගත් ප්‍රශ්නය-

කථානායකතුමා

(சபாநாயகர் அவர்கள்)

(Mr. Speaker)

ඒ, සභාව ඇතුළත සහ සභාවෙන් පිටත.

ගරු විමල් වීරවංශ මහතා

(மாண்புமிகு விமல் வீரவாங்ச)

(The Hon. Wimal Weerawansa)

හිටපු ජනාධිපතිතුමාට අල්ලස් හෝ දූෂණ චෝදනා විමර්ශන කොමිෂන් සභාව ඉදිරියට එන්න කියා තිබෙනවා. ඒකයි දිනේෂ් ගුණවර්ධන මහතා මතු කළේ. ඒකට හේතුව දන්නේ නැති බව බු නොවෙයි මෙතැන ඉන්නේ. ඒකට හේතුව තමයි, තිස්ස අත්තනායක මන්ත්‍රීතුමාට ඇමතිකමක් ලබා දීම. තිස්ස අත්තනායක මන්ත්‍රීතුමා අල්ලස් හෝ දූෂණ චෝදනා විමර්ශන කොමිෂන් සභාව ඉදිරියට කැඳවා තිබෙනවා. හේතුව, මහින්ද රාජපක්ෂ රජයෙන් මැතිවරණ කාලය තුළ ඇමතිකමක් ලබා ගැනීම. ඇමතිකමක් දීම අල්ලස් නම්, මේ රියේ-පෙරේදා ඇමතිකම් ගත්ත අයයි, ඇමතිකම් දීපු අයයි අල්ලස් හෝ දූෂණ චෝදනා විමර්ශන කොමිසම ඉදිරියට කැඳවන්න ඕනෑ. [බාධා කිරීම්] මොකක්ද, මේ විකාරය? [බාධා කිරීම්] තමුන්නාන්සේලා මොකක්ද කරන්නේ? [බාධා කිරීම්] ගරු කථානායකතුමනි, මට කථා කරන්න ඉඩ ලබා දෙන්න.

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්වරය රනිල් වික්‍රමසිංහ අගමැතිතුමාගේ බිරිඳගේ ඉතාම සමීප හිතවතියක්. ඔය තනතුරට ඇය පත් කළේ මොකකටවත් නොවෙයි, හිතාමතාම දේශපාලන පළි ගැනීම් කරන්නයි.

මාතලේ දිස්ත්‍රික්කයේ ඉතාම සංවේදී කලාපයක් වන, නිවාස හදන්න බැරි "තැන්න" කියන ප්‍රදේශයේ, -ඒ කියන්නේ අධි පරිසර කලාපයේ- අක්කර 45ක් එතුමියගේ මහත්තයා හොරට අල්ලා ගෙන නීති විරෝධීව පාරවල් කපලා, CCTV සවි කර ගෙන ඒ භූමිය අත් පත් කර ගෙන සිටිනවා. එතකොට එතුමියට නඩු අහන්න පුළුවන්ද? එතුමියගේ මහත්තයාගේ නීති විරෝධී ක්‍රියාවට වන සංරක්ෂණ දෙපාර්තමේන්තුවෙන් නඩුවක් දැමීම. එතුමිය නීතිපති දෙපාර්තමේන්තුවේ සිටි නිසා ඒ හරහා නඩුව යට ගැහුවා. මේ විධියේ වැඩ කළ තැනැත්තියක් අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් කර මේ කරන්නේ මොකක්වත් නොවෙයි. දේශපාලන න්‍යාය පත්‍රයට අනුව, හිටපු ජනාධිපතිතුමා ඇතුළු දේශපාලනඥයන් දඩයම් කරන්නයි මේ හදන්නේ. ගරු කථානායකතුමනි, ඔබතුමා මේ කාරණය ඉතා තදින් සිතට ගන්න ඕනෑ.

තමුන්නාන්සේලා දහනව වන ආණ්ඩුක්‍රම ව්‍යවස්ථා සංශෝධනය කියා "වූවිං ගම්" එකක් මෙතැන හපනවා. දහනව වන ආණ්ඩුක්‍රම ව්‍යවස්ථා සංශෝධනය කියන "වූවිං ගම්" එක -magic එක- රටට පෙන්න පෙන්නා ඒකට යටින් සිද්ධ වෙන්නේ මේවායි.

ගරු කථානායකතුමනි, ඒ අතරේ හමුදා කඳවුරු ඉවත් කරනවා. සාම්පූර්ණ හමුදා කඳවුරු දැනටමත් ඉවත් කර අවසන්. සෑම තැනම හමුදා කඳවුරු ඉවත් කර තිබෙනවා. තමුන්නාන්සේලා ඒ ක්‍රියාදාමය වහන්ත දහනව වන ආණ්ඩුක්‍රම ව්‍යවස්ථා සංශෝධනයක් ගෙනැල්ලා magic එකක් පෙන්වනවා. අපි ඒකට අසු වෙන්නේ නැහැ. කරුණාකර, මේ විධියට කරන පළි ගැනීම් ව්‍යාපාරය නවත්වන්න. එහෙම නැත්නම් තමුන්නාන්සේලාට අපේ සහයෝගය ලැබෙන්නේ නැහැ කියන එක අපි අවධාරණය කරනවා, ගරු කථානායකතුමනි. [බාධා කිරීම්]

[ගරු බන්දුල ගුණවර්ධන මහතා]

තමුත් නාන්දේලා ඒ කාලයේ කොහේද සිටියේ? [බාධා කිරීම්] මේ රට කඩන්න හදපු හොර නක්කඩයෝ; රට පාවා දෙන හරක්. රට පාවා දීලා -[බාධා කිරීම්] රට කඩන්න හදලා, රට බෙදන්න හදලා - [බාධා කිරීම්]

මේ රටේ සිංහල, දෙමළ, මුස්ලිම් මිනිසුන්ට අද නිදහසේ හුස්ම ගන්න හම්බ වෙලා තිබෙන්නේ මහින්ද රාජපක්ෂ හිටපු ජනාධිපතිතුමා නිසයි. එතුමා ජාතික වීරයෙක්.

අප අද මේ පාර්ලිමේන්තුවෙන් යන්නේ නැහැ. ගරු කථානායකතුමනි, මේ ප්‍රශ්නය අගමැතිතුමා සමඟ, ජනාධිපතිතුමා සමඟ සාකච්ඡා කරලා, හිටපු ජනාධිපතිතුමාගේ හා ආරක්ෂක ලේකම්තුමාගේ ආරක්ෂාව තහවුරු කරන්න කටයුතු කරන්න කියලා අප ඔබතුමාගෙන් ඉල්ලා සිටිනවා.

එදා ගරු රනිල් වික්‍රමසිංහ මැතිතුමා අගමැති වශයෙන් පත්වෙලා ජාතියට දීපු ප්‍රතිඥාව ඉෂ්ට කරන බවට සහතික වෙන්න ඕනෑ. ඩයස්පෝරාවේ වුවමනාවට, රට බේරා ගන්න නායකයන්ගෙන් පළි ගැනීම නැවැත්වීම සඳහා ප්‍රතිඥාවක් දෙන තෙක් අපි මේ පාර්ලිමේන්තුවේ සභා ගැබේ වාඩි වෙනවා. ගරු කථානායකතුමනි, අපේ ආරක්ෂාව ඔබතුමාට භාරයි.

ගරු (මහාචාර්ය) ජී. එල්. පීරිස් මහතා
(மாண்புமிகு பேராசிரியர்) ஜி.எல். பிரிஸ்
(The Hon. (Prof.) G.L. Peiris)

ගරු කථානායකතුමනි, අපේ ආණ්ඩුක්‍රම ව්‍යවස්ථාව අනුව ඉතාම පැහැදිලියි, ජනාධිපතිවරණයක් කැඳවීමෙන් පසුවත් අතිගරු ජනාධිපතිතුමා ඒ නිලයේ සිටින බව. ඒ කියන්නේ ඒ Proclamation එක issue කළාට පස්සේත්. ඒකේ වෙනසක් නැහැ. අවුරුදු හතරකට පස්සේ ජනාධිපතිවරණයක් කැඳවීමට එතුමාට බලය තිබෙනවා. ඒ අනුව එතුමා ඒ පිළිබඳව ප්‍රකාශය නිකුත් කරනවා. ඒකෙන් එතුමාගේ බලතල කිසියෙක් වෙනස් වන්නේ නැහැ. එතුමා තවදුරටත් ඒ ධුරය දරනවා. ජනාධිපති ධුරයට අයත් සියලුම බලතල සහ වගකීම් සම්භාරය එතුමා රට වෙනුවෙන් ඉෂ්ට කළ යුතුයි. ඒක එතුමාට තිබෙන වරප්‍රසාදයක් හෝ අයිතියක් නොවෙයි. අභිඤ්ච, විධිමත් ලෙස රටේ පාලනය ගෙන යෑම සඳහා ඊට අවශ්‍ය ඉතා පැහැදිලි විධිවිධාන අපේ ආණ්ඩුක්‍රම ව්‍යවස්ථාවේ තිබෙනවා. ඒ අනුව, එතුමා රටේ ජනාධිපති හැටියට ඒ අවස්ථාවෙන් ක්‍රියාත්මකයි. එතකොට එතුමාට සිදු වෙනවා, අමාත්‍ය මණ්ඩලයේ යම්කිසි පුරප්පාඩුවක් තිබෙනවා නම් ඊට සුදුසු කෙනෙකු පත් කරන්න. ඒ පත් කරන්නේ එතුමාගේ අභිමතය පරිදි. ඒ අභිමතය රටේ ජනාධිපතිවරයාට නීතියෙන් පවරා තිබෙන දෙයක්. ඒ අපේ ආණ්ඩුක්‍රම ව්‍යවස්ථාව හා අපේ නීතිය යටතේ අනිවාර්යයෙන් අතිගරු ජනාධිපතිතුමා ගත යුතු ක්‍රියා මාර්ගයක්. ඒක අල්ලසක් නොවෙයි. කෙනෙකුට අමාත්‍ය ධුරයක් පිරිනැමීම අල්ලසක් හැටියට පිළිගන්නවා නම්, එතකොට රට පාලනය කරන්න බැහැ. ඉතින් මේ විධියට මේ දඩයම සියලුම සීමා ඉක්මවා යනවා නම්, ඒ කියන්නේ ජනාධිපතිතුමාගෙන් අනිවාර්යයෙන්ම සිදු විය යුතු කාර්ය භාරයක් ඉෂ්ට කරන අවස්ථාවකදී එතුමා අල්ලස් කොමිෂන් ඉදිරියට කැඳවනවා නම්, ජනාධිපතිවරයෙක් නීතියේ ස්වාධිපත්‍යය යටතේ මේ රටේ පාලනය ගෙන යන්නේ කොහොමද? ඒක කරන්න බැරි දෙයක්.

ගරු කථානායකතුමනි, පාර්ලිමේන්තු මන්ත්‍රීවරුන්ගේ වරප්‍රසාද අනුව තිස්ස අත්තනායක මැතිතුමාට ඒ අමාත්‍යාංශය භාර ගැනීමේ අයිතියක් තිබුණා. එතුමාට ඒ අමාත්‍ය ධුරය පිරිනැමීමටත් මහින්ද රාජපක්ෂ ජනාධිපතිතුමාට අයිතියක් තිබුණා. කිසියෙක්ම ඒ දෙකෙන් එකක්වත් අල්ලසක් වන්නේ නැහැ. ඒ විධියේ තත්ත්ව උපයෝගී කර ගෙන පාර්ලිමේන්තු මන්ත්‍රීවරුන් දඩයම් කරනවා නම්, මම දකින හැටියට ඒ සම්බන්ධයෙන් ගරු කථානායකතුමා මැදිහත් වීම අත්‍යවශ්‍යයි.

මේ සියලුම ප්‍රශ්න පිළිබඳ කරුණු කාරණා සවිස්තරව ඔබතුමාට ඉදිරිපත් වුණා. ඒ නිසා තමයි අපි ඉතාම නිහතමානි ලෙස ඔබතුමාගෙන් ඉල්ලා සිටින්නේ ඒ සියල්ලම සැලකිල්ලට භාජන කරන ලෙස. ඒ සම්බන්ධයෙන් ඔබතුමා ලබා දෙන තීරණය අපි ගෞරවයෙන් අපේක්ෂා කරනවා.

කථානායකතුමා
(சபாநாயகர் அவர்கள்)
(Mr. Speaker)
ගරු අග්‍රාමාත්‍යතුමා.

ගරු නිමල් සිරිපාල ද සිල්වා මහතා (විරුද්ධ පාර්ශ්වයේ නායකතුමා)
(மாண்புமிகு நிமல் சிறீபால த சில்வா - எதிர்க்கட்சி முதல்வர்)
(The Hon. Nimal Siripala de Silva - Leader of the Opposition)
ගරු කථානායකතුමනි,-

ගරු රනිල් වික්‍රමසිංහ මහතා
(மாண்புமிகு ரணில் விக்கிரமசிங்க)
(The Hon. Ranil Wickremasinghe)
I will speak after the Hon. Nimal Siripala de Silva.

ගරු නිමල් සිරිපාල ද සිල්වා මහතා
(மாண்புமிகு நிமல் சிறீபால த சில்வா)
(The Hon. Nimal Siripala de Silva)

ගරු කථානායකතුමනි, ගරු දිනේෂ් ගුණවර්ධන මන්ත්‍රීතුමා විසින් මතු කරන ලද්දේ ඉතා වැදගත් ප්‍රශ්නයක්. රටේ ජනාධිපතිවරයා යම් තනතුරක් භාර ගැනීමට ආරාධනා කළා නම්, ඒකට කැමැති නම්, එය භාර ගැනීමට ගරු තිස්ස අත්තනායක මන්ත්‍රීතුමාට ආණ්ඩුක්‍රම ව්‍යවස්ථාව අනුව අයිතියක් තිබෙනවා. ඒ නිසා එය කිසියෙක්ම අල්ලස් ගණයට වැටෙන්නේ නැහැ. ඒක ඕනෑම කෙනෙකුට ඉතා පැහැදිලිව තේරෙනවා. ඒ කරුණ මත හිටපු ජනාධිපතිතුමාගෙන් ප්‍රශ්න කිරීමට යනවා නම් ඒක බරපතළ ප්‍රශ්නයක් වෙනවා. අපේ ආණ්ඩුක්‍රම ව්‍යවස්ථාව අනුව ජනාධිපතිවරයකුට තිබෙන බලතල ක්‍රියාත්මක කිරීමේදී ගන්නා ලද ඒ ක්‍රියා මාර්ගය මේ ආකාරයෙන් අල්ලස් කොමිෂන් මගින් ප්‍රශ්න කිරීමට යෑම අපට අනුමත කරන්න පුළුවන්කමක් නැහැ. ඒ නිසා මම විශ්වාස කරනවා, අල්ලස් කොමිෂමෙන් යම් වැරද්දක් වෙලා තිබෙනවා නම්, එය වහාම නිවැරදි කිරීමේ කාර්යභාරය අගමැතිතුමාටත්, ඒ වාගේම අධිකරණ ඇමතිවරයාටත් තිබෙන බව. රජයක් තිබෙන්නේ නිලධාරීන්ට ඕනෑ ආකාරයට මේ කටයුතු කිරීම සඳහා නොවෙයි. මෙවැනි ප්‍රශ්නයක් ඇති වුණාම ඒ පිළිබඳව ආරක්ෂණ පියවර - safeguards - ගැනීමට තමයි මැති ඇමතිවරු ඇතුළු රජයක් තිබෙන්නේ. ඒ නිසා මේ කරුණ ඉතාම වැරදි පුර්වාදර්ශයක් බවට පත් වෙනවා. ඒ වාගේම මෙය රජයේ යහ පාලනයට, ප්‍රතිරූපයට ඉතාම හරකයි. එම නිසා අගමැතිතුමාත්, අධිකරණ ඇමතිතුමාත් මේ පිළිබඳව වහාම සොයා බලා මේ තත්ත්වය නැති කිරීමට කටයුතු කරනු ඇතැයි කියා බලාපොරොත්තු වනවා. ගරු කථානායකතුමනි, ඒ වාගේම මේ පිළිබඳව ඔබතුමාගේ මැදිහත්වීමත් අප බලාපොරොත්තු වෙනවා. බොහොම ස්තූතියි.

කථානායකතුමා
(சபாநாயகர் அவர்கள்)
(Mr. Speaker)
ගරු සුසිල් ප්‍රේමජයන්ත මන්ත්‍රීතුමා.

ගරු ඒ.ඩී. සුසිල් ප්‍රේමජයන්ත මහතා
(மாண்புமிகு எ.டி. சுசில் பிரேமஜயந்த)
(The Hon. A.D. Susil Premajayantha)
අද දින මෙම අවස්ථාවේදී සාකච්ඡාවට භාජන වෙලා තිබෙන, හදිසි කරුණක් ලෙස සලකන මෙම කාරණය, අද දිනපතා පුවත්

පත්වලත් 'හෙඩ්' ලෙස භාවිත කර තිබෙනවා. හිටපු ජනාධිපතිතුමා ජනාධිපතිවරයා ලෙස කටයුතු කරද්දී කරන ලද පත්විමක් සම්බන්ධයෙන් අල්ලස් හෝ දූෂණ චෝදනා විමර්ශන කොමිෂන් සභාවට එතුමාව කැඳවලා ප්‍රශ්න කිරීමට යැම ගැන මම තොරතුරු දැන ගත්තේ ඒ මාධ්‍ය තුළින්.

ගරු කථානායකතුමනි, මම ඔබතුමාගේ අවධානය යොමු කරවනවා, අපේ ආණ්ඩුක්‍රම ව්‍යවස්ථාවේ VII වන පරිච්ඡේදයේ, “The Executive” යටතේ ඇති 35.(1) අනු ව්‍යවස්ථාවට. - තවම දහනව වන ආණ්ඩුක්‍රම ව්‍යවස්ථා සංශෝධනය ගෙන ආවේ නැහැ නේ. දහනව වන ආණ්ඩුක්‍රම ව්‍යවස්ථා සංශෝධනය ගෙන ආවා වුණත් එහි නීති ආපස්සට බලපාන්න බැහැ.- දැනට ආණ්ඩුක්‍රම ව්‍යවස්ථාවේ තිබෙන ආකාරයට 35.(1) අනු ව්‍යවස්ථාවේ මෙන්ම මෙහෙම කියනවා:

“While any person holds office as President, no proceedings shall be instituted or continued against him in any court or tribunal in respect of anything done or omitted to be done by him either in his official or private capacity.”

මම එතැනින් එහාට ඉතිරි ව්‍යවස්ථා කියවන්න යන්නේ නැහැ. මෙය තමයි ජනාධිපතිවරයකුට - President කෙනෙකුට - තිබෙන immunity එක. Official capacity එකෙන් පමණක් නොවෙයි, පෞද්ගලික මට්ටමෙන් කරන ලද කාරණයක් සම්බන්ධයෙන් වුවත් ජනාධිපතිවරයකුට එරෙහිව කිසිම විනිශ්චය සභාවක - tribunal එකක - හෝ අධිකරණයක නඩු පැවරීමක් හෝ ඒ සම්බන්ධයෙන් කටයුතු කිරීමක් කරන්න බැහැ.

ගරු අජිත් පී. පෙරේරා මහතා

(මාණ්ඩුමිතු අනුමත පී. පෙරේරා)

(The Hon. Ajith P. Perera)

ශ්‍රේෂ්ඨාධිකරණය-[බාධා කිරීමක්]

ගරු ඒ.ඩී. සුසිල් ප්‍රේමජයන්ත මහතා

(මාණ්ඩුමිතු ආ.ප. සභාවේ පිරිමහන)

(The Hon. A.D. Susil Premajayantha)

තමුන්නාන්සේ කට වහගෙන ඔබතුමා ඉන්න. [බාධා කිරීම] I am on my feet. You should know how to behave in Parliament. I am on my feet with the permission of the Hon. Speaker. - [Interruption.] No. I took oaths as an Attorney-at-Law in 1985, which was very much before you. You think that you - [Interruption.] Who are you?

ගරු කථානායකතුමනි, මේගොල්ලෝ රූපවාහිනී මාධ්‍යවලට ගිහිල්ලා ගල් පැළෙන අසත්‍ය කියනවා, ඒවාට තර්ක කරන්න කවුරුත් එතැන නැති නිසා. මේගොල්ලෝ ලොක්කෝ කියලා හිතාගෙනයි ඉන්නේ. [බාධා කිරීම]

ගරු අජිත් පී. පෙරේරා මහතා

(මාණ්ඩුමිතු අනුමත පී. පෙරේරා)

(The Hon. Ajith P. Perera)

ලොක්කෝ නොවෙයි,- [බාධා කිරීම]

ගරු ඒ.ඩී. සුසිල් ප්‍රේමජයන්ත මහතා

(මාණ්ඩුමිතු ආ.ප. සභාවේ පිරිමහන)

(The Hon. A.D. Susil Premajayantha)

Please sit down; I am on my feet. Do not disturb me. Try to control yourself. You should know how to behave.

කථානායකතුමා

(ආරාධනාකරු අයුරු)

(Mr. Speaker)

ගරු මන්ත්‍රීතුමා,- [බාධා කිරීම]

ගරු ඒ.ඩී. සුසිල් ප්‍රේමජයන්ත මහතා

(මාණ්ඩුමිතු ආ.ප. සභාවේ පිරිමහන)

(The Hon. A.D. Susil Premajayantha)

එතුමා ඇවිල්ලා ලොක්කෙක් වෙන්න යනවා. [බාධා කිරීම] එතුමා නීති ගුරුවරයෙක්.

කථානායකතුමා

(ආරාධනාකරු අයුරු)

(Mr. Speaker)

ගරු සුසිල් ප්‍රේමජයන්ත මන්ත්‍රීතුමාට අදහස් දක්වන්න ඉඩ ලබා දෙන්න. අනෙක් මන්ත්‍රීවරුන් නිශ්ශබ්ද වන්න.

ගරු ඒ.ඩී. සුසිල් ප්‍රේමජයන්ත මහතා

(මාණ්ඩුමිතු ආ.ප. සභාවේ පිරිමහන)

(The Hon. A.D. Susil Premajayantha)

එතුමා මොන ගුරුවරයෙක්ද?

ගරු රනිල් වික්‍රමසිංහ මහතා

(මාණ්ඩුමිතු රණිල් බික්කිරාමසිංහ)

(The Hon. Ranil Wickremasinghe)

නැඟි සිටියේය.

ආශ්‍රිතය.

rose.

ගරු ඒ.ඩී. සුසිල් ප්‍රේමජයන්ත මහතා

(මාණ්ඩුමිතු ආ.ප. සභාවේ පිරිමහන)

(The Hon. A.D. Susil Premajayantha)

සමාවෙන් ගරු අගමැතිතුමනි. අගමැතිවරයා හැටියට ඔබතුමාට අපි ගරු කරනවා.

ගරු කථානායකතුමනි, මම එහි නීතිමය තත්ත්වය පෙන්වමි කරලා දුන්නේ. ඇයි, පාර්ලිමේන්තු නියෝජිතයන් වන අපට “lawmakers” කියන්නේ? අපි සියලු දෙනාම නීතිඥයෝ නිසා ද? නැහැ. ඒ, මෙතැන නීති සම්පාදනය කරන තැන නිසායි. මෙතැන නීති සම්පාදනය කරන තැන නම්, නීතිය පෙන්වා දීමේ අයිතිය අපට තිබෙනවා. ගරු කථානායකතුමනි, මම ඉතා පැහැදිලිව පෙන්වුවේ අද තිබෙන තත්ත්වය තුළ මේ ආණ්ඩුක්‍රම ව්‍යවස්ථාව යටතේ ජනාධිපතිවරයාට මුක්තිය තිබෙන බවයි. එහෙම නැතිනම්, විධායක ධුරයක කටයුතු කරන්න බැහැ. එම නිසා ගරු කථානායකතුමනි, මෙය ඉතාම අසතුටුදායක තත්ත්වයක්. අපේ හිතවත් මන්ත්‍රීතුමන්ලාගේ කරුණු දැක්වීම්වලට අමතරව මෙම නීතිමය ප්‍රශ්නයන් මම ඔබතුමාට යොමු කරනවා. දහනව වන ආණ්ඩුක්‍රම ව්‍යවස්ථා සංශෝධනය ගෙනැල්ලා යම් යම් සංශෝධන කරන තෙක් හෝ, ආපස්සට බල පැවැත්වෙන පරිදි හෝ තිබුණු ආකාරයෙන්, කිසිම ආකාරයක නීති කෘත්‍යයක් ආරම්භ කරන්න දැන් ඉන්න ජනාධිපතිවරයා සම්බන්ධයෙන්වත් බැහැ. එම කාරණය සැලකිල්ලට අරගෙන වහාම මෙම තත්ත්වය අත්හිටුවන්න කියලා මම මේ අවස්ථාවේදී මේ කාරණය ඔබතුමාගේ අවධානයට යොමු කරවනවා.

කථානායකතුමා

(ආරාධනාකරු අයුරු)

(Mr. Speaker)

ගරු අනුර ප්‍රියදර්ශන යාපා මහතා.

ගරු අනුර ප්‍රියදර්ශන යාපා මහතා

(මාණ්ඩුමිතු අනුර ප්‍රියදර්ශන යාපා)

(The Hon. Anura Priyadarshana Yapa)

ගරු කථානායකතුමනි, අල්ලස් හෝ දූෂණ චෝදනා විමර්ශන කොමිෂන් සභාව මෙම පාර්ලිමේන්තුව විසින් සම්මත කරන ලද

[ගරු අනුර ප්‍රියදර්ශන යාපා මහතා]

පනතකින් ක්‍රියාත්මක වෙලා තිබෙනවා. එහි කටයුතු කිරීමේදී ඒ හැම නිලධාරියකුටම සීමාවක් තිබෙනවා. එම සීමාවෙන් ඔබ්බට කිසිම කෙනකුට වැඩ කරන්න පුළුවන් කියලා මම විශ්වාස කරන්නේ නැහැ. ඕනෑම දෙයක් අල්ලසක් හැටියට සැලකීමට හෝ ඕනෑම දෙයක් දූෂණයක් හැටියට සැලකීමට යම් නීතියක් පාර්ලිමේන්තුවක් කවදාවත් සම්මත කරන්නේ නැහැ. ගරු කථානායකතුමනි, පවතින නීති රාමුවෙන් ඔබ්බට ගිය වහාම එම නිලධාරියකු වුණත් තමන්ගේ බල ප්‍රදේශය ඉක්මවා ගිය පුද්ගලයකු බවට පත් වනවා.

විශේෂයෙන්ම සියලු දෙනාම කියන කරුණු මම අනුමත කරනවා. මේ රටේ ආණ්ඩුක්‍රම ව්‍යවස්ථාව අනුව ඕනෑම ජනාධිපතිවරයකුට මුක්තියක් තිබෙනවා වාගේම ඒ කාලය තුළ වැඩ කිරීමේ හැකියාවක් තිබෙනවා. මා විශ්වාස කරන හැටියට ජනාධිපතිවරයකුට ඕනෑම කෙනකු මේ පාර්ලිමේන්තුවේ අමාත්‍යවරයකු හැටියට පත් කරන්න පුළුවන්. ඔහු ඉන්නේ ආණ්ඩු පක්ෂයේ ද, විරුද්ධ පක්ෂයේ ද කියන එක සැලකිල්ලට ගන්න බැහැ. පත් කරන්න පුළුවන්. ඒ පත් කිරීමට විරුද්ධව පක්ෂයකට විනයානුකූලව ක්‍රියා කරනවා හැරෙන්න වෙන කිසි දෙයක් කරන්න බැහැ. පසු ගිය කාලයේ ඒක සිද්ධ වුණා. ඒ නිසා මේ ක්‍රියා මාර්ගය සම්බන්ධයෙන් අල්ලස් හෝ දූෂණ චෝදනා විමර්ශන කොමිෂන් සභාවට කැඳවනවා නම් අල්ලස් හෝ දූෂණ චෝදනා විමර්ශන කොමිෂන් සභාවේ නිලධාරීන් තමන්ගේ නීති ප්‍රමාණයට වඩා ඉහළින් යන නීති ප්‍රමාණයක් පාවිච්චි කරන්න යන එක්තරා විධියක kangaroo court එකක් බවට මේක පත් වනවා. එම නිසා ඒ සඳහා අවශ්‍ය තීන්දු ගන්නා ලෙස ගරු කථානායකතුමාගෙන් අපි ඉතාම ගෞරවයෙන් අයැද සිටිනවා.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)
ගරු කථානායකතුමනි,-

කථානායකතුමා

(சபாநாயகர் அவர்கள்)
(Mr. Speaker)
ගරු අමැමැතිතුමා.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)

ගරු කථානායකතුමනි, අද දින වෙනත් වැඩ කටයුතු නැති නිසා අඩු ගණනේ අපි පැයක්වත් මේ සභාවේදී මේ ගැන සාකච්ඡා කරන්න ඕනෑ.

මෙතැනදී මා එක දෙයක් කියන්න කැමැතියි. මේ ආණ්ඩුවේ ඇමතිකම් අරගන්න පක්ෂ අත හැර ආපු කවුරුවත් නැහැ. මේ ආණ්ඩුවේ ප්‍රධානියා හැටියට ඉන්නේ ශ්‍රී ලංකා නිදහස් පක්ෂයේ නායකතුමායි. ඉතින් එතුමා ඒ පක්ෂයේ සමහර අයට ඇමතිකම් දුන්නා නම් ඒ දුන්නේ ඒ පක්ෂයේ තීරණයක් හැටියටයි. ශ්‍රී ලංකා නිදහස් පක්ෂයේ අය කියලා නොවෙයි, ඒ හැම කෙනකුම ඉන්නේ එක්සත් ජනතා නිදහස් සන්ධානයේ අය හැටියටයි. එක්සත් ජනතා නිදහස් සන්ධානයේ සමහර අය ආණ්ඩු පක්ෂයේ ඉන්නවා; සමහර අය විපක්ෂයේ ඉන්නවා. ඒ ප්‍රශ්නය තිබෙනවා. ගරු කථානායකතුමනි, ඒ ප්‍රශ්නය ඔබතුමා බේරා ගන්නා නිසා මා එතැනට යන්නේ නැහැ. එක්සත් ජනතා නිදහස් සන්ධානයට අයත් ශ්‍රී ලංකා නිදහස් පක්ෂයේ මන්ත්‍රීවරු මෙතැන ඉන්නවා නම් ඒ අය ඇමතිකම් ගන්න ආණ්ඩුවට පැනපු අය නොවෙයි. ඒ ඔක්කෝම ජනාධිපතිතුමා පත් කරපු, එතුමාගේ ආශීර්වාදය ඇතිව දින සියයේ වැඩ පිළිවෙළ යටතේ ඒ වැඩ පිළිවෙළ කර ගෙන යන්න ඉන්න අය.

දෙවනුව, ගරු විමල් වීරවංශ මන්ත්‍රීතුමා කිවවා, දැන් ඉන්න අධ්‍යක්ෂ ජනරාල්තුමිය මගේ භාර්යාව දන්නා හඳුනා කෙනකු බව. ඇත්ත වශයෙන්ම එතුමිය ඉස්සෙල්ලාම හඳුනා ගත්තේ මමයි. දීපාල් වික්‍රමසිංහ මැතිතුමාත්, එතුමියත් දෙදෙනාම හඳුනා ගත්තේ මමයි. ඒ නිසා මගේ භාර්යාව මේකට ගාවා ගන්න එපා. අධ්‍යක්ෂ ජනරාල්තුමිය ඒ වගකීම භාර ගන්නායින් පස්සේ ඒ වැඩ කර ගෙන යනවා. අපි ගිහින් කථා කරන්නේ නැහැ. ජනාධිපතිතුමා මටත් කිවවා, "files ඔක්කෝම මා ළඟ තිබෙන්නේ. මට ඒවායේ කරුණු හෙළි කරන්න බැහැ" කියලා. ඒ ගැන ප්‍රශ්න තිබෙනවා නම්, - ඒ කාලයේ නීතිපති දෙපාර්තමේන්තුවේ නීතිපතිවරයා හැටියට හිටියේ මොහොත් පීරිස් මැතිතුමා එහෙම - එතැනදී ඒ කාරණා අරගන්න. මේකට මගේ බලපෑමක් නැහැ. මට බලපෑමක් කරන්නත් බැහැ; කරන්න වුවමනාවකුත් නැහැ. මොකද, මේකේ සභාපතිතුමා සහ සාමාජිකයන් දෙදෙනාම ඒ කියන්නේ බාලපටබැඳි මැතිතුමාත්, අනෙක් දෙදෙනාමත් පසු ගිය ආණ්ඩුවෙන් පත් කරපු අය. ගරු කථානායකතුමනි, ඔබතුමා ඒක දන්නවා. ඒ අය තමයි, මේක කරනවාද නැද්ද කියලා අන්තිම තීරණය අරගන්නේ.

විශේෂයෙන්ම මෙතැනදී මතු වුණු එක කාරණයක් තමයි, හිටපු ජනාධිපති මහින්ද රාජපක්ෂ මැතිතුමාගෙන් ගරු තිස්ස අත්තනායක මන්ත්‍රීතුමා පිළිබඳ ප්‍රකාශයක් ඉල්ලා තිබෙනවාය කියන කාරණය. ඒක මහින්ද රාජපක්ෂ හිටපු ජනාධිපතිතුමාට විරුද්ධව තිබෙන අල්ලස් චෝදනාවක් නොවෙයි. තිස්ස අත්තනායක මන්ත්‍රීතුමා පිළිබඳව තිබෙන අල්ලස් චෝදනාවක් සම්බන්ධයෙන් එතුමාගෙන් ප්‍රකාශයක් අරගන්න තිබෙනවා. එම ප්‍රකාශය එතුමාට උදවු වෙන්න පුළුවන්, නොවෙන්න පුළුවන්. ඇත්ත වශයෙන්ම හිටපු ජනාධිපති මහින්ද රාජපක්ෂ මැතිතුමාගෙන් ඒ කට උත්තරය ගන්න අල්ලස් හෝ දූෂණ චෝදනා විමර්ශන කොමිෂන් සභාවට අයිතියක් නැත්නම් එතුමාගේ නීතිඥයින්ට ඊට විරුද්ධව උසාවියට ගිහින් තහනම් නියෝගයක් ගන්න පුළුවන්. ඒකයි හොඳම දේ. එතකොට මේ ප්‍රශ්නය - මේ කටයුත්ත කරන්න ඒ අයට ඉඩක් තිබෙනවාද, නැද්ද කියන එක - උසාවියෙන්ම විසඳා ගන්න පුළුවන්. මා හිතන විධියට ඒ අවස්ථාව තිබෙනවා. එතුමාගේ නීතිඥයින් හිතනවා නම් එහෙම කරන්න පුළුවන් කියලා ඒක කරන්න පුළුවන්. විශේෂයෙන්ම ඒ කාරණාව මා මතක් කරන්න කැමැතියි.

ගරු කථානායකතුමනි, ගෝඨාභය රාජපක්ෂ මැතිතුමා පිළිබඳ කාරණය ගැන නම් මා දන්නේ නැහැ. එතුමාත් ප්‍රකාශ කර තිබුණා, එතුමාට නම් හංගන්න කිසිම දෙයක් නැහැ කියලා. එකක් මා කියන්න කැමැතියි. හිටපු ජනාධිපතිතුමාට කිසිම භානියක් කරන්න අපට ඕනෑකමක් නැහැ. මා කියලා තිබෙන්නේ ඒ වාගේම අපේ ජනාධිපතිතුමා කියලා තිබෙන්නේ එතුමාට සම්පූර්ණ ආරක්ෂාව දෙන්න කියලායි. නීතිය අනුව - [බාධා කිරීමක්] මා දන්නවා නේ, ඔබතුමන්ලාට වඩා හොඳට. මා දන්නවා නේ, මොකක්ද තිබෙන අඩු පාඩුව කියලා. අපි කියලා තිබෙන්නේ එතුමා හෝ වේවා, වෙන කවුරු හෝ වේවා, නිකරුණේ පිටුපස්සේ යන්න ඕනෑ නැහැ, නීතිය අනුව ක්‍රියා කරන්නාය කියලායි. නීතියෙන් පිට ක්‍රියා කරන්නේ නැහැ. දැන් මේ රටේ ජනතාව මේ ආණ්ඩුවට වරමක් දුන්නා දූෂණය ගැන හොයන්න. දැන් මටයි චෝදනා එන්නේ මම මහින්ද රාජපක්ෂව ආරක්ෂා කරනවා කියලා. චෝදනාව තිබෙන්නේ මටයි. ඔබතුමා දන්නවා - [බාධා කිරීම]

මේ අහන්න කෝ. ඔබතුමන්ලාට වාගේ නොවෙයි නේ. හිටපු ජනාධිපති මහින්ද රාජපක්ෂ මැතිතුමාව ආරක්ෂා කරනවා කියලා මටයි චෝදනාව තිබෙන්නේ. මාධ්‍යවලින් කියනවා, social media වල කියනවා; හැම තැනම කියනවා. එතුමාට හෝ කාට හෝ විරුද්ධව චෝදනා තිබෙනවා නම්, මම කියන්නේ ඒ පිළිබඳව නීතිය ක්‍රියාත්මක කරන්න ඕනෑ කියලායි. නීතියෙන් පිට ක්‍රියාත්මක වෙන්න බැහැ. දැන් චෝදනා ඇවිල්ලා තිබෙන්නේ

මටයි, ඔබතුමන්ලාට නොවෙයි. මේ කැ ගහන අයත් සුමානායක් දෙකක් එහාට යන්න බය වුණා. මම විතරයි telephone call එකක් හරි අරගෙන කථා කළේ. මොකද අපි විරුද්ධවාදීන් නේ. ඒ නිසා අපිට එහෙම ප්‍රශ්නයක් නැහැ. අපි හැමදාමත් විරුද්ධවාදීන්. ඒක වෙනස් වන්නේ නැහැ.

හිටපු ජනාධිපති වන්දිකා බණ්ඩාරනායක කුමාරතුංග මැතිනිය නෝර්විජියානු රාජකීය ආණ්ඩුවට යැවූ ලිපියක් ගැන ගරු බන්දුල ගුණවර්ධන මන්ත්‍රීතුමා සඳහන් කළා. ඉතින් ඒ කාලයේ එවැනි දෙයක් කළා නම්, ඒ ගැන දැන් මගෙන් අහන්න හොඳ නැහැ. එතුමාත් ශ්‍රී ලංකා නිදහස් පක්ෂයේ කෙනෙක්, වන්දිකා බණ්ඩාරනායක කුමාරතුංග මැතිනියත් ශ්‍රී ලංකා නිදහස් පක්ෂයේ. කරුණාකර එතැනට ගිහිල්ලා ඒ ගැන අහන්න. ඒවා මේ පාර්ලිමේන්තුවේ අහන්න ඕනෑ ප්‍රශ්න නොවෙයි. අනෙක් කාරණය, මහින්ද රාජපක්ෂ ජනාධිපතිතුමාට හරියට සලකන්නේ නැහැ කියලා ඔබතුමා හිතනවා නම්, ශ්‍රී ලංකා නිදහස් පක්ෂය ඇතුළේ ඒ ගැන කථා කරන්න. දිනේෂ් ගුණවර්ධන මැතිතුමාටවත්, විමල් විරවංශටවත් ඒක කරන්න කියලා මට කියන්න බැහැ. ඔබතුමන්ලා මේ ගරු සභාවට ඇවිල්ලා කියන්නේ මොනවාද? ගරු කථානායකතුමා එම පක්ෂයේ නායකයා නොවෙයි. ඔබතුමන්ලා ඊයෙන් ජනාධිපතිතුමාව හමු වුණා. ඔබතුමන්ලා ඒ එක අවස්ථාවකවත් ඔය සම්බන්ධයෙන් කථා කළේ නැහැ නේ. මෙතැනට ඇවිල්ලා කැ ගහන්නේ මොකටද? [බාධා කිරීම්] එව්වරයි මම අහන්නේ. ඔබතුමන්ලාගේ කොමිටියක් තිබෙනවා නේ. ඒ කොමිටියට දාලා, ඒ ගැන ගිහින් කථා කරන්න. මට ඇවිල්ලා කැගහලා වැඩක් නැහැ. ඒක මගේ job එකක් නොවෙයි. [බාධා කිරීම්] ඔබතුමා ගිහින් කියන්න කෝ. බය නැත්නම් රත්නපුර රැස්වීමට ගිහිල්ලා ඕක කියන්න. මේ ගරු සභාවට ඇවිල්ලා කිව්වාට මෙතුමාටවත්, මටවත් ඕවා විසඳන්න බැහැ. ඕවා ඔබතුමන්ලාගේ පක්ෂය ඇතුළේ තිබෙන ප්‍රශ්න. මේ සම්බන්ධයෙන් කරන්න තිබෙන්නේ උසාවියට යන එකයි.

මම හිතුවා, මේ කාරණා ටික කියලා මගේ කථාව ඉවර කරන්න. මම ගරු සභානායකතුමා එක්කත් මේ ගැන කථා කළා. මේ ගැන විවාදයක් කරන්න අපි ලැස්තියි.

කථානායකතුමා

(சபாநாயகர் அவர்கள்)

(Mr. Speaker)

මේ අවස්ථාවේ ගරු මන්ත්‍රීවරුන් දෙදෙනෙක් සිටගෙන ඉන්නවා. ඉස්සරවෙලාම මේ පැත්තෙන් අහමු. ගරු මහින්දානන්ද අලුත්ගමගේ මන්ත්‍රීතුමා කථා කරන්න.

ගරු මහින්දානන්ද අලුත්ගමගේ මහතා

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

ගරු කථානායකතුමනි, ගරු අග්‍රාමාත්‍යතුමා ප්‍රකාශයක් කරමින් මේ සිද්ධීන් කිසිවක් ගැන එතුමා දන්නේ නැති බව සඳහන් කළා. ගරු කථානායකතුමනි, මේ රට එක් සේසත් කරපු හිටපු ජනාධිපති මහින්ද රාජපක්ෂ මැතිතුමාව මේ මස 24 වැනිදා අල්ලස් හෝ දූෂණ චෝදනා විමර්ශන කොමිසමට කැඳවා තිබෙන බව ඔබතුමාත් දන්නවා ඇති. ඒ වාගේම හිටපු ආරක්ෂක ලේකම් ගෝඨාභය රාජපක්ෂ මැතිතුමාවත් මේ මස 23 වැනිදා අල්ලස් හෝ දූෂණ චෝදනා විමර්ශන කොමිසමට කැඳවා තිබෙනවා. අල්ලස් හෝ දූෂණ චෝදනා විමර්ශන කොමිසමට කැඳවුණු වෙනත් කිසි කෙනෙක් ගැන අපි කථා කරන්නේ නැහැ. අපි යන්නම්; උත්තර දෙන්නම්; ඒවා ගැන ප්‍රශ්න නැහැ. නඩු දාන්න, හිරේ දාන්න, ඒ ගැන ප්‍රශ්නයක් නැහැ. ඒවා ගැන ප්‍රශ්න නැහැ.

ගරු කථානායකතුමනි, අග්‍රාමාත්‍යතුමා අද මේ ගරු සභාවට ඇවිල්ලා බොහොම පොඩි දරුවෙක් වාගේ කථා කළා. මේ

අල්ලස් හෝ දූෂණ චෝදනා විමර්ශන කොමිසමේ ක්‍රියා පිළිවෙත ගැන කිව්වා. ඒවාගේම අල්ලස් හෝ දූෂණ චෝදනා විමර්ශන කොමිසන් සභාවේ බලය තිබෙන්නේ සභාපතිවරයාට කියලා කිව්වා. මේවා ගැන මොකුත් දන්නේ නැහැ කියලා කිව්වා. ඒක අසත්‍යයක්. ගරු කථානායකතුමනි, අල්ලස් හෝ දූෂණ චෝදනා විමර්ශන කොමිසමේ සියලු කටයුතු කරන්නේ එහි අධ්‍යක්ෂ ජනරාල්තුමියගේ අභිමතය පරිදියි. බොහෝ දේවල් කොමිසන් සභාවට එන්නේ නැහැ; සභාපතිවරයා ඇතුළු කොමිසන් සභාවේ සාමාජිකයෝ අනුමත කරන්නේ නැහැ. අධ්‍යක්ෂ ජනරාල්වරියගේ අභිමතය පරිදි වෙනම පොලිස් කණ්ඩායමක් යොදවාගෙන; අලුතෙන් ගෙනාපු කණ්ඩායමක් යොදවාගෙන තමයි මේ කටයුත්ත කරන්නේ. මේ අධ්‍යක්ෂ ජනරාල්වරිය කවුද? එතුමාම කිව්ව ආකාරයට එතුමාගේ ඉතාම හිතවත්ම මිත්‍රයාගේ බිරිඳ තමයි මේ අධ්‍යක්ෂ ජනරාල්වරිය. ගරු අගමැතිතුමා තමයි ඇය නම් කළේ. එතුමාගේ හිතවත්ම මිත්‍රයාගේ බිරිඳ. පසුගිය කාලයේ මෙතුමා - අගමැති වෙන්න කලින් - හැම මාසයකටම වතාවක් එතුමියත්, එතුමියගේ මහත්තයාත් සමඟ කොහේ හරි හෝටලයක කැමකට ගියා. ඕනෑම හෝටලයකට ගියොත් ඒගොල්ලෝ එකට කැම ගන්නවා දැක තිබෙනවා.

ගරු (වෛද්‍ය) රමේෂ් පතිරණ මහතා

(மாண்புமிகு (வைத்திய கலாநிதி) ரமேஷ் பதிராண)

(The Hon. (Dr.) Ramesh Pathirana)

ඒකත් අල්ලස්. ඒකත් අල්ලස්.

ගරු මහින්දානන්ද අලුත්ගමගේ මහතා

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

ගරු කථානායකතුමනි, ඒක ප්‍රසිද්ධ රහසක්. අගමැතිතුමාගේ ඉතාම හිතවත් පිරිසක්. ඒ විතරක් නොවෙයි එක්සත් ජාතික පක්ෂයේ හිටපු භාණ්ඩාගාරික මිල්රෝයි පෙරේරා මහත්තයාගේ junior එතුමියගේ මහත්තයා. ඒ නිසා මේවා හංගන්න දේවල් නොවෙයි. අගමැතිතුමා තමයි එතුමාව පත් කළේ. අගමැතිතුමාගේ කැමැත්ත පරිදි තමයි මේ නියෝග නිකුත් කිරීම් සියල්ල ඉෂ්ට වෙන්නේ.

ගරු අග්‍රාමාත්‍යතුමනි, මේ කාරණයක් අමතක කරන්න එපා. අද ඔබතුමා එක්සත් ජාතික පක්ෂයේ නායකයා හැටියට සිටින්නේත් මහින්ද රාජපක්ෂ ජනාධිපතිතුමා නිසාය කියලා මම කියනවා. එතුමා ඔබතුමාව රැක්කා. මේ පාර්ලිමේන්තුවේ ඔබතුමාට මුළු යුළුන්පි එකම ගහනකොටත් ඔබතුමාව රකින්නයි එතුමා කටයුතු කළේ. අපිට ප්‍රශ්නයක් නැහැ. හැබැයි, මේ රට එක් සේසත් කරපු මහින්ද රාජපක්ෂ වාගේ නායකයකුට මෙහෙම කරන්න එපා. අල්ලස් හෝ දූෂණ චෝදනා විමර්ශන කොමිසන් සභාවට හිටපු ආරක්ෂක ලේකම් ගෝඨාභය රාජපක්ෂ මැතිතුමාව කැඳවා තිබෙනවා. මේ රටේ යුද්ධය අවසන් කරන්න එතුමා මොනතරම් දෙයක් කළාද? මොන තරම් කැපකිරීම් කළාද? එතුමාව අල්ලස් හෝ දූෂණ චෝදනා විමර්ශන කොමිසමට කැඳවනවා. ඊළඟට මැති ඇමතිවරුන්ට විරුද්ධව දවසින් දවස පැමිණිලි ගෙනෙනවා. පැමිණිලි හදන්නෙන් අගමැතිතුමාගේ කාර්යාලයෙන්. පැමිණිලි දාන්න කට්ටිය ගෙතියන්නෙන් එකම කාර්යාලයෙන්. ගරු කථානායකතුමනි, අපිට අනෙක් දේවල් ගැන ප්‍රශ්න නැහැ. ගරු අග්‍රාමාත්‍යතුමනි, ඔබතුමා කොපමණ නිවැරදි වෙන්න ගියත් අද ඔබතුමාට මේවායින් ගැලවෙන්න බැහැ. අග්‍රාමාත්‍ය කාර්යාලයේ වෙනම කමිටුවක් තිබෙනවා. ඒ කමිටුව සතියකට සැරයක් රැස්වෙලා ප්‍රගතිය බලනවා. අත් අඩංගුවට ගන්නේ කවුද කියලා බලනවා, දින වකවානු නියම කරනවා, අධ්‍යක්ෂ ජනරාල්වරිය ප්‍රගතිය කියනවා. මේක තමයි සැබෑ ඇත්ත. බොරු කියන්න වුවමනා නැහැ.

අගමැතිතුමනි, මා ඔබතුමාට විතරක් දොස් කියන්නේ නැහැ. පැවැති අපේ ආණ්ඩුවේ අයත් ඔය අතරේ ඉන්නවා. පැවැති අපේ

[ගරු මහින්දානන්ද අලුත්ගමගේ මහතා]

ආණ්ඩුවේ හිටපු, පෞද්ගලිකව පළිගන්න හිතන පිරිසකුත් මේකට සම්බන්ධ වෙලා ඉන්නවා. වැරදි කර තිබෙනවා නම් දඬුවම් දෙන්න. ඒකට ප්‍රශ්නයක් නැහැ; ගැටලුවක් නැහැ. හැබැයි අපේ ඉල්ලීම, මහින්ද රාජපක්ෂ හිටපු ජනාධිපතිතුමාට අත තියන්න එපා කියන එකයි. ඒක හොඳ නැහැ. ඒක හොඳ දෙයක් නොවෙයි. එහි ප්‍රතිඵල හොඳ නැහැ. එහෙම කළොත් රටේ ලොකු බලවේගයක් එනවා, ගරු අගමැතිතුමනි. අපි ඔබතුමාට ඉතාම ගෞරවයෙන් කියන්නේ, හිටපු ජනාධිපතිතුමාට අත තියන්න එපා, හිටපු ආරක්ෂක ලේකම්තුමාට අත තියන්න එපා කියලායි. දැන් ගරු ජී.එල්. පීරිස් හිටපු ඇමතිතුමා කිව්වා, ගරු සුසිල් ප්‍රේමජයන්ත හිටපු ඇමතිතුමාත් කිව්වා -සියලුදෙනා කිව්වා- "මේක ව්‍යවස්ථා විරෝධීයි. මේක කරන්න එපා" කියලා. අපි දකිනවා මෙහි බරපතළ තත්ත්වයක්. මේ මහින් රටේ ලේ වැගිරීමක් වෙයි. බරපතළ ප්‍රශ්නයක් ඇති වෙයි. එතැනට යන්න එපා. අගමැතිතුමනි, අපි ඉතාම ගෞරවයෙන්ම ඔබතුමාට මේ කියන්නේ. ඔබතුමා ඔබතුමාගේ මෙහෙයුම කරනවා. ඔබතුමාගේ මෙහෙයුම අප වෙනුවෙන් ක්‍රියාත්මක කරන්න; අපව හිරේ දමන්න. හැබැයි මහින්ද රාජපක්ෂ මැතිතුමාට ඒ විධියට කටයුතු කරන්න එපා කියලා අපි ඉතාම ගෞරවයෙන් ඉල්ලා සිටිනවා.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)
ගරු කථානායකතුමනි,-

ගරු දී.මු. ජයරත්න මහතා

(மாண்புமிகு டி.எம். ஜயரத்ன)
(The Hon. D.M. Jayaratne)
ගරු කථානායකතුමනි,-

කථානායකතුමා

(சபாநாயகர் அவர்கள்)
(Mr. Speaker)
ගරු අග්‍රාමාත්‍යතුමා.

ගරු දී.මු. ජයරත්න මහතා

(மாண்புமிகு டி.எம். ஜயரத்ன)
(The Hon. D.M. Jayaratne)
ගරු අගමැතිතුමනි, මම ඉල්ලීමක් කරනවා-

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)
ගරු කථානායකතුමනි, එතුමාගේ අදහස් දැක්වීම අවසන් වුණාම මා කථා කරන්නම්.

ගරු දී.මු. ජයරත්න මහතා

(மாண்புமிகு டி.எம். ஜயரத்ன)
(The Hon. D.M. Jayaratne)

ගරු අගමැතිතුමනි, ජනාධිපති ධුරය දරපු කාල සීමාව තුළ කර තිබෙන ක්‍රියා සම්බන්ධව පරීක්ෂණ කරන්න ව්‍යවස්ථානුකූලව කිසිම අයිතියක් නැහැ. එය මේ රටේ සාමාන්‍ය ජනතාව වුණත් දන්නා කාරණයක්. එහෙම තියෙද්දී හිටපු ජනාධිපතිවරයකු ගැන පරීක්ෂණ කරන්නේ, ඒ ගැන සාකච්ඡා කරන්නේ, විමර්ශනය කරන්නේ කොහොමද කියන ප්‍රශ්නය අපි අහන්න ඕනෑ. හිටපු ජනාධිපති අතිගරු මහින්ද රාජපක්ෂ මැතිතුමා තිස් අවුරුද්දක් තිස්සේ පැවැති යුද්ධයෙන් මේ රට ආරක්ෂා කරගත්තා; මේ රට රැකගත්තා. අවුරුදු හාරදහක ඉතිහාසයක් තිබෙන රටක්, ශ්‍රී ලංකාව. අවුරුදු 2,258ක් තිස්සේ බුද්ධාගම පවතින රටක් හැටියට, ශිෂ්ටසම්පන්න රාජ්‍යයක් හැටියට මේ රට ලෝකයම පිළිගෙන තිබෙනවා. නමුත් අගමැතිතුමනි, මේ කාල පරිච්ඡේදයේ පමණයි

මේ විධියට, ජරා විධියට, කැන විධියට මේ ජාතිය අසරණ කරලා තිබෙන්නේ. මේ කථා කරන ඒවා ලෝකය වෙත යනවා.

පාර්ලිමේන්තුවේ මන්ත්‍රීවරුන් සංඛ්‍යාව 225යි. ඒ අය දෙකෝටියකට වැඩි ජනතාවකගේ ඡන්දයෙන් තමයි තෝරා පත් කරගන්නේ. ඒ සියලුදෙනා හොරු නම්, වංචාකාරයන් නම්, තක්කඩින් නම්, මිනීමරුවන් නම්, කුඩුකාරයන් නම් කොහොමද මේ රට නිවැරදි රටක් බවට පත් වන්නේ? මේ රටේ ජනතාවගේ ඡන්ද බලයෙන් තේද මේ මන්ත්‍රීවරු පත් වන්නේ? මේ කථා කරන හැම වචනයක්ම ලෝකය වෙත යනවා. ගරු අගමැතිතුමනි, දැන් ඔබතුමා කථා කරපු දේත් ලෝකය දැනගන්නවා. ඒවා මුළු ලෝකය වෙතට යනවා. එතකොට මොකක්ද මේ ජාතියට වෙන්නේ? අවුරුදු 4,000ක ඉතිහාසයක් තිබෙන ජාතියක් කැන වෙලා, ජරා වෙලා, මනුෂ්‍යයන් නොව තිරිසනුන් සිටින කාල පරිච්ඡේදයක වෙසෙන පිරිසක් බවට මේ ජාතිය අද පත් වෙලා තිබෙනවා කියන එක ඔබතුමා කල්පනාවට ගන්න ඕනෑ.

ඔබතුමාගේ පරම්පරාවත් බොහොම හොඳ, ශ්‍රේෂ්ඨ පරම්පරාවක්. එහෙම තියෙද්දී කොහොමද ඔබතුමා මේ විධියට ක්‍රියා කරන්නේ? එය මහා ලජ්ජාසහගත වැඩක් කියලා මට කල්පනා වෙනවා. ඔබතුමාත් ඒ විධියට කල්පනා කරලා කටයුතු කරන්න වුවමනාවයි. මහින්ද රාජපක්ෂ හිටපු ජනාධිපතිතුමාත්, මේ සියලුදෙනාත් හොරු කියලාද ඔබතුමන්ලා කියන්නේ? ඔබතුමන්ලා කියන විධියට මෙහි සිටින 225 ම හොරු, තක්කඩියෝ, මිනීමරුවෝ. එහෙම නම් කොහොමද මේ 225 දෙනා දෙකෝටි විසිහත්ලක්ෂයක් වන ජනතාව පාලනය කරන්නේ? එහෙම කියන කොට මොනවාද අපේ දරුවන් කල්පනා කරන්නේ? මොනවාද ඉතිහාසයට යන්නේ? මොනවාද පොඩි එවුන් හිතන්නේ? අපේ ලොකුකෝ ඔක්කෝම, අපේ මැති-ඇමතිවරු ඔක්කෝම මහා හොරු; පළේ හොරු කියලා ඒ අය කල්පනා කරනවා. එය ඉතිහාසයට යනවා. එහෙම වුණාම මොකක්ද ඒ දරුවන්ට ඇති වන හැඟීම? ඔබතුමාට නම් ප්‍රශ්නයක් නැහැ, දරුවෙකු නැති හින්දා. අනෙක් අය ඔක්කෝටම වාගේ ප්‍රශ්නයක් මතු වෙනවා. ඒ නිසා මේ සම්බන්ධයෙන් කල්පනා කරන්න. ඔබතුමාට තමයි චෝදනාව තිබෙන්නේ. මෙතුමා කියපු කාරණය ඇත්තයි. අගමැතිතුමා තමයි මේ වැඩ පිළිවෙළ ඔක්කෝම set කරන්නේ කියන එක මිනිස්සු කියනවා. මා එක්කම කියා තිබෙනවා, වෙන කාගේවත් නොවෙයි, අගමැතිතුමාගේ වුවමනාවටයි මේවා කරන්නේ කියලා. අගමැතිතුමනි, ඔබතුමා මේ ගැන කල්පනා කර බලා, ජනාධිපතිතුමාත් එක්ක සාකච්ඡා කරලා මේ තත්ත්වය නැති කරන්න ඕනෑ. හොරු අල්ලන්න, දඬුවම් දෙන්න, එල්ලුම්ගෙන් යවන්න. එහි කිසි වැරද්දක් නැහැ. එය වැරද්දයි කියලා කවුරුවත් කියන්නේ නැහැ. නමුත් බොරුවට, "අරකා හොරා, මේකා හොරා, මේ මිනීමරුවා" කියලා එක එක චෝදනා දාලා ජාතියම අපහාසයට ලක් කරන්න හොඳ නැහැ කියන එකයි මා කියන්නේ. හිටපු අතිගරු ජනාධිපතිතුමා ලංකා ඉතිහාසයේ මේ රට ආරක්ෂා කරපු ශ්‍රේෂ්ඨතම නායකයෙක්. ඒ වාගේ පුද්ගලයෙකු මේ වාගේ තත්ත්වයට පත් කළොත් මොකක්ද අනාගතයේ ඇති වෙන්නේ? කවුද එතකොට එතුමා වාගේ රට ආරක්ෂා කරන්න යන්නේ? ඒ වාගේ තත්ත්වයකට රට පත් වෙනවා කියලා සියලු දෙනා හිතන්න ඕනෑ. එහෙම කල්පනා කරලා ක්‍රියා කරන්න කියා ඉල්ලා සිටිනවා.

ගරු කථානායකතුමනි, ඔබතුමා මේ සම්බන්ධයෙන් කල්පනා කර බලන්න. ඔබතුමාත්, අගමැතිතුමාත්, ජනාධිපතිතුමාත් සාකච්ඡා කරලා සාධාරණය ඇති කරන්න, සාධාරණ සමාජයක් ගොඩ නගන්න, සාධාරණ පාර්ලිමේන්තුවක් ඇති කරන්න කියලා ඉතාම ගෞරවයෙන් ඉල්ලනවා.

කථානායකතුමා

(சபாநாயகர் அவர்கள்)
(Mr. Speaker)

බොහොම ස්තූතියි. මිළඟට ගරු අග්‍රාමාත්‍යතුමා.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)

(The Hon. Ranil Wickremasinghe)

ගරු කථානායකතුමනි, මට දරුවන් නැහැ. ඒ වුණත් මම මේ රටට කුඩු ගේන්නේ නැහැ. දරුවන් නියා ගෙන මේ රටට කුඩු ගෙනෙන මිනිස්සු මිනීමරුවන්ටත් වඩා අපරාධකාරයෝ. ඒ ගැන මම තවත් කියන්න යන්නේ නැහැ.

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්තුමිය පත් කිරීම ගැන මගේ කිසිම සම්බන්ධයක් නැහැ. අධිකරණ ඇමතිතුමා ඒ ගැන කියයි. සාකච්ඡා කරලා එතුමාට ආපු නමකින් තමයි අධ්‍යක්ෂ ජනරාල්තුමිය තෝරා ගත්තේ. මම එතුමාට කිව්වා, මේ පත් කිරීම කරන්න කලින් දෙපාරක් හිතලා බලන්න කියලා. එතුමියත් ඒ වාගේම අනෙක් පොලීසියේ අයත් විටින් විට අපව හමුවෙලා තිබෙනවා. මොකද, විමර්ශන ගණනාවක් කරන්න වුවමනා පළපුරුදු නිලධාරීන් සංඛ්‍යාව මෙතැන නැහැ. වුවමනා සම්පත් තිබුණේ නැහැ. සමහර විට computers තිබුණේ නැහැ. ඒ අංශවලට අවශ්‍ය සියල්ල අපි ලබා දීලා තිබෙනවා. අල්ලස් හෝ දූෂණ චෝදනා විමර්ශන කොමිෂන් සභාවේ ලිපි ගොනු එක්දහස් අටසිය ගණනක් තිබුණා කිසිම තීරණයක් අර ගත්තේ නැති ඒවා. ඒවා කරන්න වැඩිපුර කණ්ඩායම් වුවමනා වුණා. එම නිසා ඒවාට අවශ්‍ය පහසුකම් දෙන්න සිදු වුණා. මෙතැන සමහර මන්ත්‍රීවරු පිළිබඳ ලිපිගොනුත් තිබුණා. ඒවා කවුද එකතු කළේ? මේ ආණ්ඩුවෙන් එකතු කරපුවා නොවෙයි නේ. පසුගිය ආණ්ඩුවෙන් එකතු කරලා නියා ගත්ත files ටික.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிசல்)

(The Hon. Lakshman Kiriella)

බය කරන්න.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)

(The Hon. Ranil Wickremasinghe)

තව මොනවාද අහන්නේ? බය කරන්න කියලා නියා ගත්ත ඒවා. මම ඒවා ගැන අහන්න ගියෙත් නැහැ. මම ඒවාට අත ගහලත් නැහැ. යන විධියට ඉක්මනින් අවසන් කරලා තීරණයක් දෙන්න කියලා කොමිසම එක්ක කථා කළා. ඊට වඩා ප්‍රශ්න තිබෙනවා නම්, ඇත්ත වශයෙන්ම කරුණු කියන්න.

හිටපු ජනාධිපතිතුමා ගැන චෝදනාවක් නොවෙයි, වෙන චෝදනාවක් ගැනයි ප්‍රශ්න කරන්නේ. අපෙතූත් විටින් විට ප්‍රශ්න කරලා තිබෙනවා. එතුමාගේ ඒ තිබෙන අයිතිය උල්ලංඝනය කරලා තිබෙනවා නම්, වහාම උසාවියට ගිහිත් තහනම් නියෝගයක් ගන්න එකයි තිබෙන්නේ. මොකද, එතුමාගේ නීතිඥයින් දන්නවානේ මේක කළාද, නැද්ද කියලා. එහෙම තහනම් නියෝගය ගත්ත ගමන් මේ ප්‍රශ්නය එතැනින් ඉවරයි.

ගරු වාසුදේව නානායක්කාර මහතා

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

නැඟී සිටියේය.

எழுந்தார்.

rose.

ගරු අජිත් පී. පෙරේරා මහතා

(மாண்புமிகு அஜித் பி. பெரேரா)

(The Hon. Ajith P. Perera)

ගරු කථානායකතුමනි,-

කථානායකතුමා

(சபாநாயகர் அவர்கள்)

(Mr. Speaker)

ගරු වාසුදේව නානායක්කාර මන්ත්‍රීතුමා. කථා කරන්න. ඊට පසුව ගරු අජිත් පී. පෙරේරා මන්ත්‍රීතුමාට අවස්ථාව දෙන්නම්.

ගරු වාසුදේව නානායක්කාර මහතා

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

ගරු කථානායකතුමනි, ඇත්තටම කවුරු හරි ප්‍රශ්න කරන්න පොලීසියට අරගෙන ගියා කියලා කිව්වොත්, එහෙම නැත්නම් ප්‍රශ්න කරන්න පොලීසියට එන්න කියලා කිව්වොත්, එයින් එක පාරටම ගමා වන්නේ මේ පුද්ගලයාට විරුද්ධව යම් කිසි සැකයක් තිබෙනවා කියන එකයි. ඒ විධියේ මතයක් ඇති වෙනවා. ඉතින් එබඳු සැකයක් ඇති කර ගන්නට පෙර, ඒ සැකයට පාදක වන යම් කිසි සත්‍ය කරුණු සමූහයක් තිබෙන්න ඕනෑ. දැන් මෙතැනදී අගමැතිතුමා කිව්වා හිටපු ජනාධිපතිතුමා කැඳවලා තිබෙන්නේ ප්‍රකාශයක් ගන්න කියලා. පත්තරවලවත්, කොතැනකවත් එහෙම සඳහන් නැහැ. ඒක දන්නේ අගමැතිතුමා විතරයි. It is peculiarly within his knowledge why the former President has been asked to go before the Bribery Commission to make a statement. ඒ තරමට එතුමා ඒ නඩුව ගැන දන්නා බවයි මම ඒකෙන් තේරුම් ගන්නේ. කෙසේ නමුත් හිටපු ජනාධිපතිතුමා කැඳවෙව්වේ සාක්ෂිකරුවෙක් හැටියට කට උත්තරයක් දෙන්නය, එහෙම නැතිව චෝදනාවක් පිළිබඳව සැකයකට නොවේය කියලා කොහොමද මේ රටේ මිනිස්සු වෙන් කර හඳුනා ගන්නේ? ඒ විධියට වෙන් කරලා හඳුනා ගන්න පුළුවන් විධිවිට මේ සිතාසිය යවලා තිබෙනවා ද? මට ලැබුණු තොරතුරු අනුව එතුමාගෙන් ප්‍රකාශයක් ගන්න යන්නේ එතුමා වරදක් කළාය කියන සැකය උඩයි. ඉතින් මේ වරදක් කළාය කියන සැකය මොකක්ද? එක පාර්ශ්වයක සිටි මන්ත්‍රීවරයෙක් අනෙක් පාර්ශ්වයට අරගෙන ඇමති ධුරයකට කැඳවීමයි. මම දන්නේ නැහැ, අනෙක් රටවල්වල ඒ වාගේ ඇමති ධුරයකට කැඳවීම කිසියම් ආකාරයකට දූෂණයක් හැටියට සලකා ක්‍රියා කරපු අවස්ථාවක් තිබුණාද කියලා. මම දන්නා තරමින් එහෙම නැහැ. නමුත් අපේ රටේ අල්ලස් හෝ දූෂණ චෝදනා විමර්ශන කොමිෂන් සභා ඉතිහාසයේම ඒ වාගේ සිදු වූ පළමුවැනි අවස්ථාව මෙයයි. ඇමති ධුරයකට කෙනෙක් කැඳවීම හෝ කෙනෙක් පැමිණීමෙන් පසු අනෙක් පාර්ශ්වයෙන් මේ පාර්ශ්වයට ඇමති ධුරයක් ලබා දීම කිසියම් ආකාරයක දූෂණයක් කියන ඒ මතයට එළඹීමට බරපතල වරදක්.

ඒ මේ රටේ දේශපාලන ක්‍රියාකාරිත්වයේ පැති මාරු කරන්නට, හේතු කුමක් වුණත් තමන් කැමැති පක්ෂයකට යන්නට තිබෙන්නා වූ අයිතිය තවමත් තිබෙනවා. මේ කැඳවීම සිදු කර තිබෙන්නේ ඒ කාරණාව පමණක්ම මුල් කරගෙන නම්, එය මේ රටේ පාර්ලිමේන්තු වරප්‍රසාද බරපතල ලෙස උල්ලංඝනය කිරීමක්. මම තිස්ස අත්තනායක මැතිතුමාගේ කැඳවීම ගැනත් ඇතුළත්වයි මේ කථා කරන්නේ. එතුමාට කැඳවලා තිබෙනවා මේ දූෂණයට මුල් වූ කෙනෙක් හැටියට.

ඒ දූෂණයට උදවු වූ කෙනෙකු හැටියට හිටපු ජනාධිපතිතුමා කැඳවා තිබෙනවා. මේ විධියටයි මේ නඩුව ගොනු වෙමින් තිබෙන්නේ කියන එක මේ රට ඉදිරියේ තිබෙන සැකයක්. යම් කෙනෙකු එබඳු සැකයකට භාජනය වූවා යයි, හිටපු ජනාධිපතිතුමා හෝ මන්ත්‍රීවරයෙක් ගැන මේ රටේ මතයක් ඇති කරවන විධියේ පියවරක් ගන්න ඕනෑ කොට්ටර ප්‍රවේශමෙන්ද? ඒ නිසා ගරු කථානායකතුමනි, මම ඔබතුමාට කියන්නේ අල්ලස් හෝ දූෂණ චෝදනා විමර්ශන කොමිසමට ප්‍රකාශයක් දෙන්නය කියා හෙට මා කැඳවෙව්වත් කවුරුවත් දන්නේ නැහැ, ඒ කුමක් නිසා ද කියා. දන්නේ, මාව අල්ලස් හෝ දූෂණ චෝදනා විමර්ශන කොමිසමට කැඳවෙව්වය කියන එක විතරයි. එකකොට ඒකෙන්

[ගරු වාසුදේව නානායක්කාර මහතා]

නිගමනය වෙන්නේ, එයින් ගම්‍ය වෙන්නේ එහෙම නැත්නම් ඒ අනුව හිතන්න පටන් ගන්නේ මෙයා මොකක් හෝ අල්ලසක් ගත්තු මිනිසෙක්; ඒ නිසා තමයි මෙයා කැඳවා තිබෙන්නේ කියන එකයි. "ගින්නක් නැතිව දුමක් නහින්නේ නැහැ" කියා පරණ කියමනක් තිබෙනවා නේ. ඔන්න ඔය කථාව කියලා කියනවා, "මොකක් හරි ගින්නක් ඇති. ඒ නිසා තමයි කැඳවන්න ඇත්තේ" කියා. මේ රටේ ඉන්නා ප්‍රභූ පුද්ගලයන් සම්බන්ධයෙන්, මේ රටේ පාර්ලිමේන්තු මන්ත්‍රීවරුන් සම්බන්ධයෙන් එවැනි මතයක් මේ රටේ තහවුරු වෙන්න ඔබතුමා ඉඩක් දෙනවා ද? අපේ වරප්‍රසාද ආරක්ෂා කරන්න ඔබතුමාට බලයක් නැද්ද? පැහැදිලි තත්ත්වයක්, කරුණු සමූහයක් තිබෙනවා නම් ඔබතුමාට කියනවා, "මේ කරුණු තිබෙනවා. මේ කරුණු සමූහය පදනම් කර ගෙන මේ සැකය මතු වෙලා තිබෙනවා. ඒ නිසා අපට කැඳවීම අවශ්‍යයි" කියා. එබඳු ආවරණයක් ලබා දෙන්නය කියා ඔබතුමාගෙන් ඉල්ලනවා.

අපේ ගරු අගමැතිතුමා කිව්වා, "උසාවියට ගිහින් මුක්තිය පිළිබඳ ඒ ප්‍රශ්නය විසඳා ගන්න." කියා. ඒකත් ඉතින් එක්තරා විධියකට මිනිසෙකුට දෙන්න පුළුවන් දඬුවමක් නේ. පෙත්සම්කරුවෙකු හැටියට වුණත් උසාවියට යාම අසීරුතාවක්, අපහසුතාවක් නේ. ඒ දඬුවමට යටත් කරන්න ද මේ හදන්නේ? මෙතැන අගමැතිතුමෙක් ඉන්නේ අපට උසාවියට යවන්න ද, එහෙම නැත්නම් නීතිය ක්‍රියාත්මක කරන්න ද? එහෙම නම් අගමැතිතුමා ඔය ජොබ් එක අත්හැරලා දමන්න. අගමැතිතුමා හැටියට එතුමා බලන්න ඕනෑ ව්‍යවස්ථාව උල්ලංඝනය වෙනවා ද, පාර්ලිමේන්තු වරප්‍රසාද රැකෙනවා ද කියා. ආණ්ඩුවක් හැටියට ඒවා බලන්න වගකීම තිබෙන්නේ එතුමාටයි. ඒවා ඔක්කොම තිබේද්දි නිකමම, උසාවියට යන්නය කිව්වාම එතුමාගේ හිත යට මොකක් හෝ කුහක වේතනාවක් තිබෙන බව නම් ඒකෙන් ඉතා පැහැදිලියි.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)

(The Hon. Ranil Wickremasinghe)

පළමුව මෙම කාරණය කියන්නම්. මම පත්තරෙන් තමයි දැක්කේ, තිස්ස අත්තනායක මන්ත්‍රීතුමාගේ කාරණය පිළිබඳව හිටපු ජනාධිපතිතුමා කැඳවා තිබෙන බව. මීට ඉස්සෙල්ලා පුවත් පතක තිබුණා, පැමිණිල්ල කරපු පුද්ගලයා මෙවැනි චෝදනාවක් කර තිබෙනවාය කියා. මම කිව්වේ නැහැ, හිටපු ජනාධිපතිතුමා මේකට සම්බන්ධයි කියා. සමහර විට හිටපු ජනාධිපතිතුමා දෙන සාක්ෂියෙන් තිස්ස අත්තනායක මන්ත්‍රීතුමාට වාසියක් වෙන්න පුළුවන්. එවිටයි මම කිව්වේ.

දෙවනුව, මේ ගරු සභාවේ මන්ත්‍රීවරුන්ගේ අයිතිවාසිකම් ආරක්ෂා කරන්න අපට පුළුවන්. ඒත් මේ ප්‍රශ්නය මතු වී තිබෙන්නේ මේ ගරු සභාවේ සාමාජිකයෙක් ගැන නොවෙයි. හිටපු ජනාධිපතිතුමා මේ ගරු සභාවේ සාමාජිකයෙක් නොවෙයි. අපට හිටපු ජනාධිපති මහින්ද රාජපක්ෂ ජනාධිපතිතුමා ගැනවත්, හිටපු ජනාධිපතිනි වන්දිකා බණ්ඩාරනායක කුමාරතුංග මැතිනිය ගැනවත් මෙතැනට ඇවිල්ලා කියන්න - [බාධා කිරීමක්] එහෙම නම් ඒ ගැන එතුමාට යන්න තිබෙන හරි තැන මෙතැන නොවෙයි. එතුමාගේ නීතිඥයන් කියනවා නම් ශ්‍රේෂ්ඨාධිකරණයට යන්න පුළුවන්. මෙතුමන්ලා කියන්නේ, ඒ කවුරුවත් නීතියට යටත් වෙන්නේ නැහැ කියායි. එහෙම නම් එතුමා අල්ලස් හෝ දූෂණ චෝදනා විමර්ශන කොමිසමට යටත් නැහැ, රටේ නීතියටත් යටත් නැහැ, ශ්‍රේෂ්ඨාධිකරණයටත් යටත් නැහැ. එහෙම නම් වෙනම නීතියක් ඇති කරන්නය කියා ද කියන්නේ? එතුමාට ප්‍රශ්නයක් තිබෙනවා නම්, මම එතුමාට කපා කර ඒ ගැන අහන්නම්. ඒක ලොකු දෙයක් නොවෙයි. මම දුරකථනයෙන් එතුමාගෙන් අහන්නම්. ඒත් එතුමා මේ ගරු සභාවේ සාමාජිකයෙක් නොවෙයි. ඒ නිසා එතුමාගේ අයිතිය සොයන්න

තිබෙන්නේ වෙන තැනකින්. අයිතිය සොයන තැන මම පෙන්වා දුන්නා. ඒකත් මේ ගොල්ලන් දන්නවා. මෙතැනදී කිව්වා, "ගින්නක් නැතිව දුමක් නහින්නේ නැහැ" කියා. මම කිව්වේ නැහැ, දුමක් තිබෙනවාය කියා. හිටපු ජනාධිපතිතුමා ගැන කපා කරමින් එතුමන්ලා තමයි කිව්වේ, "දුමක් තිබෙනවා." කියා. ඒ මිසක් මම එහෙම කිව්වේ නැහැ. මට එහෙම කියන්න වැඩකුත් නැහැ. මේ ගරු සභාවේදී සහනයක් ගන්න බැරි වුණත් එතුමාට පුළුවන් ශ්‍රේෂ්ඨාධිකරණයට ගිහින් ඒ සහනය ලබා ගන්න. එවිටයි කියන්න තිබෙන්නේ. මෙතුමන්ලා වක්‍රව කියන්නේ, එතුමාට මේ ගරු සභාවට එන්න බැහැ කියන එකයි. ඒක හරි. ඉතින්, මම මොනවාද කරන්නේ?

ගරු අජිත් පී. පෙරේරා මහතා

(மாண்புமிகு அஜித் பி. பெரேரா)

(The Hon. Ajith P. Perera)

ගරු කථානායකතුමනි, ගරු වාසුදේව නානායක්කාර මැතිතුමා ගරු අග්‍රාමාත්‍යතුමාගෙන් ඉල්ලා සිටියා, අල්ලස් හෝ දූෂණ චෝදනා විමර්ශන කොමිසමෙන් නිකුත් කරපු නියෝගය ගැන මැදිහත් වෙන්නය කියා. ඒකට නම් එතුමා කැමැති වුණත් අපි විරුද්ධයි. මොකද, අග්‍රාමාත්‍යතුමාට හෝ මේ පාර්ලිමේන්තුවේ කාට හෝ අල්ලස් හෝ දූෂණ චෝදනා විමර්ශන කොමිසමේ කටයුතුවලට මැදිහත් වෙන්න, ඇහිලි ගහන්න කිසිම අයිතිවාසිකමක් නැහැ. [බාධා කිරීමක්] ඒ නිසා මේ රටේ කවුරු හෝ කෙනෙක්, අග්‍රාමාත්‍යවරයා වුණත් අල්ලස් හෝ දූෂණ චෝදනා විමර්ශන කොමිසමේ කටයුතුවලට ඇහිලි ගහනවා නම් ඒක වැරදියි, ගරු කථානායකතුමනි. [බාධා කිරීම]

කථානායකතුමා

(சபாநாயகர் அவர்கள்)

(Mr. Speaker)

ගරු නියෝජ්‍ය අමාත්‍යතුමාගේ කථාව ඇහෙන්නේ නැහැ.

ගරු අජිත් පී. පෙරේරා මහතා

(மாண்புமிகு அஜித் பி. பெரேரா)

(The Hon. Ajith P. Perera)

ගරු කථානායකතුමනි, ඔබතුමා මගේ වරප්‍රසාද ආරක්ෂා කර දෙන්න අවශ්‍යයි. ඒ වාගේම ගරු කථානායකතුමනි, මගේ උගත් මිත්‍ර ගරු සුසිල් ප්‍රේමජයන්ත මන්ත්‍රීතුමා ආණ්ඩුක්‍රම ව්‍යවස්ථාවේ 35වැනි ව්‍යවස්ථාව ගැන සඳහන් කළා. එසේ සඳහන් කරන අතර එතුමා, එතුමාගේ සුදුසුකම් ගැනත් කිව්වා. එතුමා දක්ෂ, පළපුරුදු නීතිඥ මහත්මයෙක් බව අපි පිළිගන්නවා. නමුත් "චෝටර්ස් එජ්" නඩුව ගැන මම එතුමාගේ අවධානයට යොමු කරනවා.

"චෝටර්ස් එජ්" නඩුවේදී හිටපු ජනාධිපතිනි වන්දිකා කුමාරතුංග මැතිනිය පිළිබඳව, එතුමියට විරුද්ධව ඇති චෝදනා පිළිබඳව විමර්ශනය කරන්න කියා ශ්‍රේෂ්ඨාධිකරණය අල්ලස් හෝ දූෂණ චෝදනා විමර්ශන කොමිසමට නියම කළා. ඒ වාගේම ශ්‍රේෂ්ඨාධිකරණය, ආණ්ඩුක්‍රම ව්‍යවස්ථාවේ 35. (1) සහ 35. (2) අනුව ව්‍යවස්ථා අර්ථ නිරූපනය කළා. "ධුරය දරන කාලයට පමණයි මෙම වරප්‍රසාද අදාළ" කියා එම "චෝටර්ස් එජ්" නඩුවේදී ශ්‍රේෂ්ඨාධිකරණය කිව්වා. [බාධා කිරීම] ගරු කථානායකතුමනි, ඔබතුමා මගේ වරප්‍රසාද ආරක්ෂා කර දෙන්න. මටත් අයිතියක් තිබෙනවා, මේ ගරු සභාවේ කපා කරන්න. මටත් අයිතියක් තිබෙනවා. ගරු කථානායකතුමනි, මගේ වරප්‍රසාදත් කඩ වෙනවා. [බාධා කිරීම]

කථානායකතුමා

(சபாநாயகர் அவர்கள்)

(Mr. Speaker)

ගරු නියෝජ්‍ය අමාත්‍යතුමා ඉදිරිපත් කරන තර්කයට ඇහුම් කන් දීලා, ඊට පස්සේ පිළිතුරු දෙන්න.

ගරු අජිත් පී. පෙරේරා මහතා

(மாண்புமிகு அஜித் பி. பெரேரா)

(The Hon. Ajith P. Perera)

ගරු කථානායකතුමනි, රාජකාරි සහ පෞද්ගලික කාරණා ගැන, මුක්තිය ගැන ආණ්ඩුක්‍රම ව්‍යවස්ථාවේ 35.(1) අනුව්‍යවස්ථාවේ කියනවා. ඒ මුක්තිය නැති වන අවස්ථාව ගැන 35.(2) අනුව්‍යවස්ථාවේ කියනවා. ඒ අනුව ධුර දරන ජනාධිපතිවරයෙකුට මේ මුක්තිය තිබෙනවා, ධුරය අවසාන වුණාම ඒ මුක්තිය අවසන් වෙනවා. ඒක තමයි නීතිමය තත්ත්වය. "වෝටර්ස් එජ්" නඩුවේදී ශ්‍රේෂ්ඨාධිකරණය මේ ගැන අර්ථ නිරූපණය කර තිබෙනවා. ඒ නිසා ඒක ගැන කථාවක් නැහැ.

ගරු කථානායකතුමනි, අනෙක් කාරණය මෙයයි. මෙවිවර කල් මේ රටේ ජනතාවත්, මෙමුනිපාල සිරිසේන ජනාධිපතිතුමාට ඡන්දය දුන් ජනතාවත්, අපේ පාක්ෂිකයන් අපට කිව්වේ, "මේ රටේ අල්ලසට දූෂණවලට සම්බන්ධ ප්‍රධාන පෙළේ පුද්ගලයන්ට එරෙහිව ක්‍රියා කරන්නේ නැහැ. පොඩි පොඩි මන්ත්‍රීවරුන්ට එරෙහිව පමණයි ක්‍රියා කරන්නේ." කියායි. අද ඒ පිළිබඳ හැඟීමක් ඇති වෙන කොට, ඒ පිළිබඳ ක්‍රියා කරනවා කියා කියන කොට මේ වරප්‍රසාද ගැන කථා කරනවා. ඒ නිසාම තමයි ගරු කථානායකතුමනි, දහනව වන ආණ්ඩුක්‍රම ව්‍යවස්ථා සංශෝධනය සම්මත කරලා මේ රටේ නීතියට එරෙහිව කවුරුත් නැහැයි කියන කාරණය; නීතියට ඉදිරියෙන් කවුරුත් නැහැයි කියන කාරණය ලෝකයට පෙන්නුම් කරන්න ඕනෑ. නීතිය ඉදිරියේ සියලු දෙනාම සමානයි කියා පෙන්නුම් කරන්න ඕනෑ වෙන්නේ. ගරු කථානායකතුමනි, ඒ නිසා, රටේ ජනාධිපති වුණත්, නැති වුණත්, හිටපු ජනාධිපති වුණත්, අගමැති වුණත්, පාර්ලිමේන්තු මන්ත්‍රීවරු වුණත් ඒ සියලුම දෙනාට එරෙහිව නීතිය සමානව ක්‍රියාත්මක කරන නීතිමය ව්‍යාපාරණයක් මේ රටේ හදන්නට ඕනෑ. ඒක තමයි මේ රටේ මිනිස්සු කියන්නේ. එහෙම නැතුව එක්කෙනෙක් බේරන්න, අනිත් එක්කෙනා යුද්ධය දිනුවා, - [බාධා කිරීම] ජෙනරාල් සරත් ෆොන්සේකා මැතිතුමා යුද ජයග්‍රහණයට කැප වන වෙලාවේ කවුරුවත් කථා කළේ නැහැ. ජෙනරාල් සරත් ෆොන්සේකා මැතිතුමා හිරේ දමන කොට කවුරුවත් කථා කළේ නැහැ.

ගරු අග්‍රාමාත්‍යතුමාත් සඳහන් කළා වාගේ මහින්ද රාජපක්ෂ මැතිතුමාට විරුද්ධව පරීක්ෂණයක් නොවෙයි, වෙනත් පරීක්ෂණයක සාක්ෂිකාරයෙක් වශයෙන් කඳවුරුවා කියා තමයි පත්කරවල තිබෙන්නේ. ඒ නිසා අපි දන්නේ නැහැ, එහි අන්තර්ගත කාරණා මොනවාද කියා. මොකද, අල්ලස් හෝ දූෂණ චෝදනා විමර්ශන කොමිසමේ කරුණු පිළිබඳව සොයා බලන එකත්, ඒ පිළිබඳව මැදිහත් වන එකත් අපට අයිති රාජකාරියක් නොවෙයි. ඒ වාගේම ගරු අග්‍රාමාත්‍යතුමා සඳහන් කළා වාගේ අල්ලස් හෝ දූෂණ චෝදනා විමර්ශන කොමිසම තමන්ගේ සීමාව ඉක්මවනවා නම්, අල්ලස් හෝ දූෂණ චෝදනා විමර්ශන කොමිසම නීතියේ වපසරිය ඉක්මවනවා නම් අධිකරණයට ගිහිල්ලා ඒ පිළිබඳව නියෝග ලබා ගන්නත් පුළුවන්. ගරු කථානායකතුමනි, මේක පළමුවැනි අවස්ථාව නොවෙයි, මීට කලින්ද එවැනි නියෝග අරගෙන තිබෙනවා.

පාර්ලිමේන්තු මන්ත්‍රීවරුන්ගේ වරප්‍රසාද ආරක්ෂා කිරීමට අපි බැඳී සිටිනවා වාගේම මේ රටේ පුරවැසියන්ගේ අයිතිවාසිකම් ආරක්ෂා වෙන්නත් ඕනෑ. මේ රටේ කවුරු හෝ පුරවැසියෙක් යම් චෝදනාවක් පිළිබඳව අල්ලස් හෝ දූෂණ චෝදනා විමර්ශන කොමිසමට පැමිණිලි කරනවා නම් ඒ පිළිබඳව පරීක්ෂා කරන්න ඕනෑ. කවුරු වුණත්, එයා රාජපක්ෂ වුණත්, එයා රත්නායක වුණත්, එයා වික්‍රමසිංහ වුණත් ඒ පිළිබඳව පරීක්ෂා කරන්න ඕනෑ. [බාධා කිරීම] "පරීක්ෂණ කරන්න ඕනෑ නැහැ" කියා කවුරුවත් කියන්නේ නැහැ. ගෝඨාභයට විරුද්ධව පරීක්ෂණ කරන්න ඕනෑ නැහැ කියා කියන්නේ කවුද? මහින්දට විරුද්ධව පරීක්ෂණ කරන්න ඕනෑ නැහැ කියා කියන්නේ කවුද? [බාධා කිරීම] මේ, එකට හොරකම් කරපු කට්ටිය. ගරු කථානායකතුමනි, ඒ නිසා කවුරු වුණත් මේ පිළිබඳව පරීක්ෂා කළ යුතුයි.

කථානායකතුමා

(சபாநாயகர் அவர்கள்)

(Mr. Speaker)

ගරු සභානායකතුමා.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

ගරු කථානායකතුමනි, මේ සම්බන්ධයෙන් අපි දවස් දෙකක විවාදයක් දෙන්න සූදානම්. [බාධා කිරීම] We are ready for a debate of two days. ගරු කථානායකතුමනි, අපි මේ පිළිබඳව දවස් දෙකක් විවාද කරමු.

කථානායකතුමා

(சபாநாயகர் அவர்கள்)

(Mr. Speaker)

හොඳයි, පක්ෂ නායක රැස්වීමේදී අපි ඒක ගැන තීරණයක් ගනිමු. [බාධා කිරීම]

ගරු විමල් වීරවංශ මහතා

(மாண்புமிகு விமல் வீரவாங்ச)

(The Hon. Wimal Weerawansa)

නැඟී සිටියේය.

எழுந்தார்.

rose.

ගරු ඒ.ඩී. සුසිල් ප්‍රේමජයන්ත මහතා

(மாண்புமிகு எ.டி. சுசில் பிரேமஜயந்த)

(The Hon. A.D. Susil Premajayantha)

ගරු කථානායකතුමනි,-

කථානායකතුමා

(சபாநாயகர் அவர்கள்)

(Mr. Speaker)

ගරු සුසිල් ප්‍රේමජයන්ත මහතා.

ගරු ඒ.ඩී. සුසිල් ප්‍රේමජයන්ත මහතා

(மாண்புமிகு எ.டி. சுசில் பிரேமஜயந்த)

(The Hon. A.D. Susil Premajayantha)

ගරු විමල් වීරවංශ මන්ත්‍රීතුමා, මට පොඩි වෙලාවක් දෙන්න.

ගරු කථානායකතුමනි, "වෝටර්ස් එජ්" නඩුවේදී ශ්‍රේෂ්ඨාධිකරණයේ හිටපු අග්‍ර විනිශ්චයකාරතුමා ලබා දුන් නඩු තීන්දුව සම්බන්ධයෙන් මගේ උගත් මිත්‍ර අජිත් පී. පෙරේරා මැතිතුමා සඳහන් කළා. හැබැයි, පොදු කටයුත්තක් සම්බන්ධයෙන් එම ඉඩම පවරාගෙන එය පෞද්ගලික පාර්ශ්වයකට පැවරීමක් සම්බන්ධයෙන් තමයි ඒ නඩුව පැවරුවේ. තිස්ස අත්තනායක මැතිතුමාට ඇමති ධුරයක් දුන්නාය කියන කාරණය සම්බන්ධයෙන් බැලුවාම එතැන තිබෙන්නා වූ කරුණු - facts - සම්පූර්ණයෙන්ම වෙනස්.

මේ කාරණය, විෂයයක් සම්බන්ධයෙන් ක්‍රියාත්මක වීමක් නොවෙයි; සම්පූර්ණයෙන්ම විධායක ජනාධිපතිවරයකුට තිබෙන බලතල ක්‍රියාත්මක කිරීමක්. නාගරික සංවර්ධන විෂයය භාරව ඉඳලා, ඒ විෂයයට අදාළ යම් කිසි කාර්යයක් නීතියට පටහැනිව කළා නම් ඒක වෙනත් තත්ත්වයක්. හැබැයි, විධායක ජනාධිපතිවරයෙක් හැටියට කටයුතු කරද්දී පාර්ලිමේන්තුවේ ඕනෑම මන්ත්‍රීවරයෙක්, මන්ත්‍රීවරු අතරින් කෙනෙක් ඇමති ධුරයකට හෝ නියෝජ්‍ය ඇමති ධුරයකට පත් කිරීමේ අයිතිය ජනාධිපතිවරයාට තිබෙනවා. ගරු කථානායකතුමනි, ඒක දහනවවන ආණ්ඩුක්‍රම ව්‍යවස්ථා සංශෝධනය සම්බන්ධයෙන් ශ්‍රේෂ්ඨාධිකරණය දුන්න තීරණයෙන් පවා තහවුරු කර තිබෙනවා.

[ගරු ඒ.ඩී. සුසිල් ප්‍රේමජයන්ත මහතා]

රිළහට ගරු අපීන් පී. පෙරේරා නියෝජ්‍ය ඇමතිතුමා පෙන්වා දුන්නා ආණ්ඩුක්‍රම ව්‍යවස්ථාවේ 35. (2) අනු ව්‍යවස්ථාව. ජනාධිපති ධුරය දරන පුද්ගලයා ඒ ධුරයේ කටයුතු කරද්දී පාර්ලිමේන්තු මන්ත්‍රීවරු අතරින් කෙනෙකුට ඇමති ධුරයක් පිරිනැමීම සම්බන්ධයෙන් 35. (2) අනු ව්‍යවස්ථාව කිසිම ආකාරයකින් අදාළ වෙන්නේ නැහැ. ඕනෑ නම් මම ඒ අනු ව්‍යවස්ථාව කියවන්නම්. ප්‍රශ්නය තිබෙන්නේ මෙතැනයි. දැන් මේක තීන්දු කරන්නේ කවුද? අල්ලස් හෝ දූෂණ චෝදනා විමර්ශන කොමිෂන් සභාවට කැඳවීමට කවුද පැමිණිලි කළේ? කවුද ඒක තීන්දු කරන්නේ? [බාධා කිරීම්]

දැන් මේ කාරණයේ දී කියනවා, "ශ්‍රේෂ්ඨාධිකරණයට යන්න" කියලා. ගරු කථානායකතුමනි, එහෙම නම් ශ්‍රේෂ්ඨාධිකරණයට යන්න තිබුණේ මේ කාරණයට නොවෙයි. මම එතරම් දුරට යන්නේ නැහැ. හිටපු අග්‍ර විනිශ්චයකාරතුමිය ඉවත් කළේ නැහැයි කියන පූර්ව නිගමනයට ඇවිල්ලා, ධුරය හිස් වුණේ නැහැයි කියන පූර්ව නිගමනයට ඇවිල්ලා, එක දවසට පත් කරලා, විශ්‍රාම ගැන්වුවා. ඒ වෙලාවේ තමයි reference එකක් දීලා, Supreme Court එකට ගිහින් තීරණයක් ගන්න තිබුණේ, "පාර්ලිමේන්තුව ගත්ත තීරණය හරිද, වැරදිද?" කියලා. [බාධා කිරීම්] තමුන්නාන්සේලා ඔක්කෝම අනාගත, දැන් එනවා. ඉදිරි කාලයේදී, අනාගත පාර්ලිමේන්තුවකදී, අනාගත පාලනයකදී ඉතාම ගැඹුරින් කල්පනා කළ යුතු කරුණු රාශියක් මේ දින 100 ඇතුළත තමුන්නාන්සේලා කරලා තිබෙනවා.

ගරු කථානායකතුමනි, මම එපමණයි කියන්නේ. ඒකයි, 35. (2) අනු ව්‍යවස්ථාවේ නීතිමය තත්ත්වය.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)

නැඟි සිටියේය.

எழுந்தார்.
rose.

කථානායකතුමා

(சபாநாயகர் அவர்கள்)
(Mr. Speaker)
ගරු අගමැතිතුමා,

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)

ගරු කථානායකතුමනි, මම සුසිල් ප්‍රේමජයන්ත මන්ත්‍රීතුමාගෙන් එක දෙයක් පැහැදිලි කර ගැනීමට කැමැතියි. ගරු මන්ත්‍රීතුමනි, ඔබතුමා කියන්නේ, හිටපු ජනාධිපතිවරියක් වන චන්ද්‍රිකා කුමාරතුංග මහත්මියව අල්ලස් හෝ දූෂණ චෝදනා විමර්ශන කොමිෂන් සභාවට ගෙනෙන එක හරි කියලාද?

ගරු ඒ.ඩී. සුසිල් ප්‍රේමජයන්ත මහතා

(மாண்புமிகு ஏ.டி. சுசில் பிரேமஜயந்த)
(The Hon. A.D. Susil Premajayantha)
නැහැ. එහෙම නොවෙයි මම කියන්නේ. [බාධා කිරීම්]

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)

පක්ෂයේ අනුශාසකවරයෙක්. [බාධා කිරීම්] අනුශාසකවරු දෙදෙනෙක් ඉන්නවා. එක් කෙනෙක් හොරෙක්. අනෙක් එක්කෙනා නැහැ. [බාධා කිරීම්]

ගරු විමල් වීරවංශ මහතා

(மாண்புமிகு விமல் வீரவாங்ச)
(The Hon. Wimal Weerawansa)
ගරු කථානායකතුමනි,-

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
ගරු කථානායකතුමනි,-

කථානායකතුමා

(சபாநாயகர் அவர்கள்)
(Mr. Speaker)

ගරු විමල් වීරවංශ මන්ත්‍රීතුමා. හැබැයි, දිගින් දිගටම නැගිට නැගිට කථා කරන්න ඉඩ දෙන්න බැහැ.

ගරු විමල් වීරවංශ මහතා

(மாண்புமிகு விமல் வீரவாங்ச)
(The Hon. Wimal Weerawansa)
මම ඉක්මනින් අවසන් කරන්නම් ගරු කථානායකතුමනි.

ගරු කථානායකතුමනි, මේ වැදගත් කාරණය ගැන ඉතාම වැදගත් කරුණු කීපයක් එකතු කරන්න ඕනෑ. ගරු අග්‍රාමාත්‍යතුමා කාරණය නිසි පරිදි තේරුම් අරගෙන නොවෙයි පිළිතුරු දුන්නේ. මා කරුණාවෙන් ඒක පෙන්වා දෙන්න කැමැතියි.

අපි කාරණා දෙකක් ගැන කියනවා. එකක්, හිටපු ජනාධිපතිවරයාගේ මුක්තිය පිළිබඳ ප්‍රශ්නය. අනෙක, ප්‍රශ්න කිරීමට හෝ ප්‍රකාශයක් ගැනීමට කැඳවා තිබෙන කාරණය. ගරු වාසුදේව නානායක්කාර මන්ත්‍රීතුමා පෙන්වුවා, ඇමති ධුරයක් දීම හා ලබා ගැනීම අල්ලස් හෝ දූෂණයක් හැටියට සලකා ලංකා ඉතිහාසයේ පළමුවැනි වතාවට පරීක්ෂණයක් ආරම්භ වෙලා තිබෙනවා කියා. ඒක අසාමාන්‍ය තත්ත්වයක්. නීතියේ සීමාව ඇතුළේ වැඩ කරන කොමිසමක් නම් මේ විධියේ අභ්‍යාස ක්‍රියා මාර්ග අනුගමනය කරන්න විධියක් නැහැ. මෙතැන පැහැදිලිව පෙනෙන දේ තමයි, එදා යුද්ධය කරන කොට යුද්ධයට විරුද්ධ වුණු කට්ටිය අතට අද ආණ්ඩුවක් ගිහිල්ලා. ඒ යුද්ධයට විරුද්ධ වුණු කට්ටිය ආණ්ඩුවක් අරගෙන යුද්ධය කළ මිනිසුන්ව, නායකයන්ව දඩයම් කිරීමේ ක්‍රියාවලියක් ආරම්භ කරලා තිබෙනවා. ඒක තමයි දේශපාලන වශයෙන් සිදු වෙන්නේ. දැන් මෙතුමා කියනවා, "උසාවියට යන්න" ලු. එතුමන්ලාට ඕනෑ, කොමිෂන් ගානේ අපි කාලය ගෙවන්න; උසාවි ගානේ අපි කාලය ගෙවන්න; අපේ බිරින්දෑවරු උසාවි ගානේ, කොමිෂන් ගානේ ගෙන යන්න. ඒක තමයි තමුන්නාන්සේලාගේ වුවමනාව. ඒක අපි දන්නවා. තමුන්නාන්සේලා කරන්නේ, මොකක් හෝ පැමිණිල්ලක් යවනවා; කැඳවනවා; පැය 10ක් ප්‍රශ්න කරනවා; නැවත එනවා. මේවා කරන්නේ විරුද්ධ පක්ෂයේ තමුන්නාන්සේලාට අභියෝගයක් වන පිරිසට පමණයි. ඒ කියන්නේ, හීලා වෙච්ච, සුදු කොඩිය වනාගෙන, "අප්පච්චි-මලෝ" කියා ගෙන ඇවිල්ලා ඇමතිකම් ගන්න අය නොවෙයි. එහෙම නැති අයව තමුන්නාන්සේලා දඩයම් කිරීමේ ක්‍රියාවලියක් ගෙන යනවා.

ගරු අග්‍රාමාත්‍යතුමනි, මම තව එක කාරණයක් කියන්නම්. මම ඉතාම පැහැදිලිව සහ වග කීමෙන් මේ කාරණය කියන්නේ. අල්ලස් හෝ දූෂණ චෝදනා විමර්ශන කොමිෂන් සභාවේ ඉන්න අධ්‍යක්ෂ ජනරාල්වරිය ගැන මම කලින් කිව්ව කථා, දීපු පිළිතුරුවලින් එක්තරා ප්‍රමාණයකට සනාථ වුණා. ඒ අධ්‍යක්ෂ ජනරාල්වරිය කොමිෂන් සභාවේ නිලධාරීන් කැඳවලා නම් ලැයිස්තුවක් දීලා තිබෙනවා, "මේ අයට විරුද්ධව කොහොම හරි නඩු දාන්න. චෝදනා හරි වුණත්, වැරදි වුණත් උසාවියට ප්‍රශ්නය ගෙන යන්න" කියලා. ඒ එක කාරණයක්. රිළහට එතුමිය පැහැදිලිවම ඒ අය හමුවේ කියා තිබෙනවා, "මාව, අගමැතිතුමා

නොවැම්බර් මාසය වන කොට ශ්‍රේෂ්ඨාධිකරණයේ විනිසුරුවරයක් වශයෙන් පත් කරනවා. ඊට කලින් මේ ඔක්කෝම මම ඉවර කරන්න ඕනෑ" කියලා. මේ එතුමිය අල්ලස් හෝ දූෂණ චෝදනා විමර්ශන කොමිෂන් සභාවේ නිලධාරීන්ට කියලා තිබෙන ප්‍රකාශය. ඒ නිසා මම කියන්නේ, මේක ඉතාම පැහැදිලි දඩයමක්. ඒකට අපි ඉඩ දෙන්නේ නැහැ. ඒකට අපි ඉඩ දෙන්නේ නැහැ. [බාධා කිරීම්] ඒකට අපි ඉඩ දෙන්නේ නැහැ. තමුන්තාන්සේලා, "නීතිය නීතිය" කිය කියා තමුන්තාන්සේලාට විරුද්ධව නැහෙන බලවේග පොඩි පට්ටම් කරන්නට මේ ආයතන පාවිච්චි කරනවා, ඉතාම නිර්ලජ්ජිත විධියට.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)

(The Hon. Ranil Wickremasinghe)

ශ්‍රේෂ්ඨාධිකරණයට විනිශ්චයකාරවරයකු වශයෙන් පත් කරන්නට පුළුවන් නීතිපතිතුමා හෝ සොලිසිටර් ජෙනරාල්තුමාව පමණයි. වෙන කොහෙත්වත් -[බාධා කිරීමක්] නැහැ, නැහැ. මෙතෙක් කල් කරලා තිබෙන එකක් -[බාධා කිරීමක්] අපි ශ්‍රේෂ්ඨාධිකරණයට විනිශ්චයකාරවරුන් පත් කරන්නට ඉස්සෙල්ලා අනුගමනය කළ යුතු ක්‍රමවේදයක් තිබෙනවා. ඒ ක්‍රමවේදය අනුවයි කටයුතු කරන්නේ. ඒ අනුව මම විමල් වීරවංශ මන්ත්‍රීතුමාගේ ඒ ප්‍රකාශය තරයේ ප්‍රතික්ෂේප කරනවා.

මේ ආණ්ඩුවේ ජනාධිපතිවරයා මරන්න එල්ටීටීඊ සංවිධානය බෝම්බ ගැහුවා. එතුමා මරන්න හැදුවා. එතුමා කාලයක් වැඩ බලන ආරක්ෂක අමාත්‍යවරයා හැටියට ක්‍රියා කළා. එතුමාත් යුද්ධය කියන්නේ මොකක්ද කියලා දන්නවා. සරත් ෆොන්සේකා මැතිතුමා මේ පාර්ලිමේන්තුවේ මන්ත්‍රීවරයෙක් වශයෙන් සිටියා. එතුමාව අරගෙන ගිහින් හිරේ දැමීමා. ඒ අවස්ථාවේ ඒ ගැන කථා කරන්න කවුද හිටියේ? [බාධා කිරීම්] කවුද හිටියේ? එතුමා නැත්නම් මේ යුද්ධය දිනනවාද? [බාධා කිරීම්] අපි කොවිටර් කිව්වත්, දේශපාලන නායකත්වය එකක්; යුද්ධය නායකත්වය තව එකක්. වන්දිකා කුමාරතුංග මැතිනියට යුද්ධය නායකත්වය දෙන්න කණ්ඩායම් සිටියේ නැහැ. ඒකයි එතැනදී සිදු වුණු ප්‍රශ්නය. මහින්ද රාජපක්ෂ මැතිතුමා දේශපාලන නායකත්වය දෙන්න ඇති. නමුත් යුද්ධය නායකත්වය දෙන්න නායකයෙක් හිටියා. මහින්ද රාජපක්ෂ මැතිතුමාත් පිළිගන්නා සරත් ෆොන්සේකා මැතිතුමා නිසා තමයි මේ ජයග්‍රහණය ලබා ගත්තේ කියලා. මට ඒ ගැන කෑ ගහලා වැඩක් නැහැ.

ඊළඟ කාරණය මෙයයි. යුද් ගැටුම් පිළිබඳව ජාත්‍යන්තර වශයෙන් විභාග කරන්නට ඕනෑ කියලා එක්සත් ජාතීන්ගේ සංවිධානයේ මහ ලේකම්වරයා සමඟ ගිවිසුම් ගැනුවේ මම නොවෙයි. ඒ වාගේම මම ගිහින් ප්‍රභාකරන් එක්ක ගිවිසුම් ගැනුවේ නැහැ, ඡන්දයේදී අනෙක් එක්කෙනා පරද්දන්න කියලා. [බාධා කිරීම්] අපි දන්නවානේ. අද අපි දන්නවා ප්‍රභාකරන් එක්ක ගැහුව ගිවිසුම මොකක්ද කියලා. ඒ ඡන්දයේදී ප්‍රභාකරන් එක්ක ගැහුව ගිවිසුම මොකක්ද කියලා අපි දන්නවා. ඒවා කමක් නැහැ. අන්තිමට යුද්ධය අවසන් වුණා, ප්‍රභාකරන් නැති වුණා. ඒ නිසා මේ කාරණයට යුද්ධය පටලවන්න යන්න එපා.

අද අපි මේ කාරණය ගැන දීර්ඝව සාකච්ඡා කරලා තිබෙනවා. ගරු කථානායකතුමනි, දැන් ඔබතුමාගේ තීරණය දෙන්නයි තිබෙන්නේ. දැන් අපේ පැයක කාලයත් පහු වෙලා තිබෙනවා. දැන් අපට සභාව කල් තබලා අපේ අනෙක් වැඩ කටයුතුවලට අවධානය යොමු කරන්න පුළුවන්. නැත්නම් වෙලාව මදි වෙනවා.

කථානායකතුමා

(சபாநாயகர் அவர்கள்)

(Mr. Speaker)

ගරු දිනේෂ් ගුණවර්ධන මන්ත්‍රීතුමා විසින් පැන නැගුව ප්‍රශ්නය පිළිබඳව දිගින් දිගටම ගරු මන්ත්‍රීවරුන් අදහස් දැක්වූවා. ගරු

අගමැතිතුමාත් අදහස් දැක්වූවා. පාර්ලිමේන්තුවේ මන්ත්‍රීවරුන්ගේ වරප්‍රසාද සහ අයිතිවාසිකම් ආරක්ෂා කිරීමේ වගකීම පාර්ලිමේන්තුවේ කථානායකවරයා වෙත පැවරී තිබෙනවා. ඒ නිසා මම ගරු අගමැතිතුමාත්, ගරු විපක්ෂ නායකතුමාත්, පක්ෂ නායකයෙකුත්, ගරු ජනාධිපතිතුමා සමඟත් සාකච්ඡා කරලා මන්ත්‍රීවරුන් සම්බන්ධව කටයුතු කිරීමේදී මොන වාගේ ක්‍රියාවලියක් අනුගමනය කළ යුතු දැයි නිගමනයකට ඇවිත් ඒ පිළිබඳව මේ සභාවට දැනුම් දෙන්නම්. එතෙක් අපි ඉදිරියට ඉතිරි කටයුතු කරගෙන යමු. [බාධා කිරීමක්] මගේ තීරණය දුන්නාට පසුව ඒ පිළිබඳව නැවත කථා කරන්නට බැහැ. [බාධා කිරීම්]

ගරු බන්දුල ගුණවර්ධන මහතා

(மாண்புமிகு பந்துல குணவர்தன)

(The Hon. Bandula Gunawardane)

හිටපු ජනාධිපති මහින්ද රාජපක්ෂ මැතිතුමා - [සෝෂා කිරීම්]

කථානායකතුමා

(சபாநாயகர் அவர்கள்)

(Mr. Speaker)

ඒ අවස්ථාවේදී ඒ පිළිබඳවත් සාකච්ඡා කරලා තීරණය පිළිබඳව දැනුම් දෙන්නම්. [බාධා කිරීම්] අද දින නායය පත්‍රයේ යෝජනා අංක 02, ගරු සභානායක තුමා.

II

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

Sir, I move,

"That this Parliament at its rising this day do adjourn until 9.30 a.m. on Tuesday, April 21st, 2015."

ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

[මේ අවස්ථාවේදී විරුද්ධ පාර්ශ්වයේ මන්ත්‍රීවරු කිහිප දෙනෙකු සභා ගර්භය මැදට පැමිණ සෝෂා කරන්නට වූහ]

[இச்சந்தர்ப்பத்தில் எதிர்க்கட்சி உறுப்பினர்கள் சிலர் சபாநிலைத்தின் மத்திக்கு வந்து கோஷமெழுப்பினார்கள்]

[At this stage, some Members of the Opposition walked into the Well of the House and created an uproar.]

කථානායකතුමා

(சபாநாயகர் அவர்கள்)

(Mr. Speaker)

ප්‍රධාන කටයුතු, අද දින නායය පත්‍රයේ විෂය අංක 01, දහනව වන ආණ්ඩුක්‍රම ව්‍යවස්ථා සංශෝධනය පනත් කෙටුම්පත - දෙවැනි වර කියවීම. [බාධා කිරීම්] විවාදය හෙට දිනට.

කල් තැබීම

ஒத்திவைப்பு
ADJOURNMENT

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

ගරු කථානායකතුමනි, "පාර්ලිමේන්තුව දැන් කල් තැබිය යුතුය"යි මා යෝජනා කරනවා. [බාධා කිරීම්]

කථානායකතුමා

(சபாநாயகர் அவர்கள்)

(Mr. Speaker)

මම කීව්වානේ, තමුන්නාන්සේලාගේ ප්‍රශ්නය සම්බන්ධයෙන් මම සාකච්ඡා කරලා ඒකට සුදුසු පියවරක් -[බාධා කිරීම්] අද. අද දින -[බාධා කිරීම්] හෙට ප්‍රකාශ කරන්නම්. හෙට දින -[බාධා කිරීම්]

ප්‍රශ්නය විමසන ලදීන්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

පාර්ලිමේන්තුව ඊට අනුකූලව පු.හ. 10.35ට, අද දින සභා සම්මතිය අනුව 2015 අප්‍රේල් 21 වන අභ්‍යරුචාදා පු.හ. 9.30 වන තෙක් කල් ගියේය.

அதன்படி மு.ப. 10.35 மணிக்கு பாராளுமன்றம், அதனது இன்றைய தீர்மானத்துக்கிணங்க, 2015 ஏப்பிரல் 21, செவ்வாய்க் கிழமை மு.ப. 9.30 மணிவரை ஒத்திவைக்கப்பட்டது.

Adjourned accordingly at 10.35 a.m. until 9.30 a.m. on Tuesday, 21st April, 2015, pursuant to the Resolution of Parliament of this Day.

සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා **හැන්සාඩ්** සංස්කාරක වෙත ලැබෙන සේ එවිය යුතුය.

குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

NOTE

Corrections which Members suggest for the Final Print should be clearly marked in their copy and sent to be Editor of HANSARD within two weeks of receipt of the uncorrected copy.

Contents of Proceedings :

**Final set of manuscripts
Received from Parliament :**

Printed copies dispatched :

හන්සාඩ් වාර්තා කොළඹ 5 කිරුළපන මාවතේ රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන
කාර්යාංශයෙන් මිල දී ගත හැක.

ஹன்சாட் பிரதிகளை கொழும்பு 5, கிருலப்பனை மாவத்தையிலுள்ள அரசாங்க தகவல் திணைக்களத்தின்
அரசாங்க வெளியீடுகள் அலுவலகத்தில் பணம் செலுத்திப் பெற்றுக்கொள்ளலாம்.

Hansard Reports can be purchased from the Government Publications Bureau at the Department of Government Informa-
tion, Kirulapone Avenue, Colombo 5.